



IL-KUMMISSJONI
EWROPEA

Brussell, 10.10.2019
C(2019) 7003 final

REGOLAMENT DELEGAT TAL-KUMMISSJONI (UE) .../...

ta' 10.10.2019

li jissupplimenta r-Regolament (UE) 2017/625 tal-Parlament Ewropew u tal-Kunsill rigward ir-regoli għall-kontrolli uffiċjali ta' kunsinni ta' annimali u ta' oġġetti fit-tranżitu, fit-trasbord u fit-tkomplija tat-trasport fl-Unjoni, u li jemenda r-Regolamenti tal-Kummissjoni (KE) Nru 798/2008, (KE) Nru 1251/2008, (KE) Nru 119/2009, (UE) Nru 206/2010, (UE) Nru 605/2010, (UE) Nru 142/2011, (UE) Nru 28/2012, ir-Regolament ta' Implimentazzjoni tal-Kummissjoni (UE) 2016/759 u d-Deċizzjoni tal-Kummissjoni 2007/777/KE

(Test b'rilevanza għaż-ŻEE)

MEMORANDUM TA' SPJEGAZZJONI

1. IL-KUNTEST TAL-ATT DELEGAT

Ir-Regolament (UE) 2017/625 dwar il-Kontrolli Uffiċjali (OCR) jistabbilixxi l-qafas għall-kontrolli uffiċjali u attivitajiet uffiċjali oħra biex tiġi vverifikata l-applikazzjoni korretta tal-leġiżlazzjoni tal-Unjoni dwar il-katina agroalimentari. Dan jinkludi l-kontrolli uffiċjali mwettqa fuq l-annimali u l-oġġetti li jidhlu fl-Unjoni minn pajjiżi terzi.

L-Artikolu 51(1) tar-Regolament (UE) 2017/625 jistabbilixxi li ċerti kategoriji ta' annimali u ta' oġġetti msemija fl-Artikolu 47(1) tar-Regolament (UE) 2017/625 li jkunu geġjin minn pajjiżi terzi jridu jkunu soġġetti għal kontrolli uffiċjali speċifiċi fil-postijiet ta' kontroll fuq il-fruntiera.

L-iskop ta' dan ir-Regolament Delegat huwa li jistabbilixxi:

- il-każijiet u l-kundizzjonijiet li fihom tista' tiġi awtorizzata mill-postijiet ta' kontroll fuq il-fruntiera t-tkomplija tat-trasport ta' kunsinni ta' oġġetti lejn il-post tad-destinazzjoni finali, sakemm jaslu r-riżultati tal-verifiki fiżiċi, jistgħu jiġu awtorizzati mill-postijiet ta' kontroll fuq il-fruntiera,
- limiti ta' żmien speċifiċi u arrangamenti tal-kontroll fil-postijiet ta' kontroll fuq il-fruntiera fuq il-kunsinni ta' annimali u oġġetti li jidhlu fl-Unjoni permezz tat-trasport bil-baħar jew bl-ajru minn pajjiżi terzi, meta daww l-annimali jew l-oġġetti jinhattu minn bastiment jew minn ingenu tal-ajru u jiġu ttrasportati taħt supervizzjoni doganali għal bastiment jew ingenu tal-ajru ieħor fl-istess port jew ajruport, bi ttejjija għat-tkomplija tal-vjaġġ,
- il-każijiet u l-kundizzjonijiet li fihom il-verifiki tal-identità u l-verifiki fiżiċi tal-annimali li jaslu bl-ajru jew bil-baħar u li jibqgħu fl-istess mezz ta' trasport biex jitkompla l-vjaġġ jistgħu jitwettqu f'port ta' kontroll fuq il-fruntiera differenti minn dak tal-ewwel wasla fl-Unjoni.
- il-każijiet u l-kundizzjonijiet li fihom it-tranzitu ta' kunsinni ta' annimali u ta' oġġetti jista' jiġi awtorizzat mill-postijiet ta' kontroll fuq il-fruntiera u ċerti kontrolli uffiċjali li għandhom jitwettqu f'portijiet ta' kontroll fuq il-fruntiera fuq tali kunsinni, inkluż matul il-ħażna tal-oġġetti f'imħażen doganali approvati apposta jew f'żoni ħielsa.

L-Artikoli 50(4) il-punti (b), (c) u (d), tal-Artikolu 51(1), il-punti (c) u (j) tal-Artikolu 77(1) u l-Artikolu 77(2) tar-Regolament (UE) 2017/625 huma marbuta mill-qrib ma' xulxin minħabba li kollha jikkonċernaw ir-rekwiżiti li japplikaw għall-oġġetti fi tranzitu. Huwa importanti li tiġi żgurata l-koerenza tar-regoli adottati taħt dawn il-kompetenzi u għal din ir-raġuni jiġu stabbiliti f'Regolament wiehed.

2. KONSULTAZZJONIJIET QABEL L-ADOZZJONI TAL-ATT

Il-Grupp ta' Esperti tal-Kummissjoni "kontrolli uffiċjali" (E00911) ġie kkonsultat f'diversi okkażjonijiet, u saru għadd ta' laqgħat mal-partijiet ikkonċernati rilevanti.

Il-possibbiltà li offra s-sit web tal-Kummissjoni (https://ec.europa.eu/info/law/better-regulation/have-your-say_en) li jingħataw ir-reazzjonijiet għall-abbozz tar-Regolament Delegat wasslet għal tliet osservazzjonijiet. Kien hemm osservazzjoni waħda dwar kif operatur jista' jitlob awtorizzazzjoni għat-tkomplija tat-trasport fid-Dokument Sanitarju Komuni tad-Dhul (CHED) li issa ġie ċċarat mid-dispożizzjoni.

It-tieni osservazzjoni kienet b'rabta mad-dispożizzjonijiet dwar l-awtorizzazzjoni tat-tranżitu suċċessiv f'każ li l-pajjiż terz ma jaċċettax il-kunsinna. Din l-osservazzjoni ma tqisitx, billi minhabba r-riskju għoli li jiġi introdott il-mard tal-annimali, il-possibbiltà li jiġi awtorizzat tranżitu suċċessiv ta' kunsinni minn postijiet ta' kontroll fuq il-fruntiera li jinsabu f'port marittimu jew f'ajruport ma tqisitx li kienet aċċettabbli. Barra minn hekk, meta ma jkunx jista' jiġi awtorizzat it-tranżitu suċċessiv, il-postijiet ta' kontroll fuq il-fruntiera jkollhom iwettqu l-miżuri skont l-Artikolu 66 tar-Regolament (UE) 2017/625. It-tielet osservazzjoni ma tqisitx billi ma kinitx rilevanti.

Ma twettqet l-ebda valutazzjoni tal-impatt, billi r-Regolament Delegat mhuwiex mistenni li jkollu impatt negattiv sinifikanti.

3. L-ELEMENTI LEGALI TAL-ATT DELEGAT

Il-bażi ġuridika hija l-Artikoli 50(4), 51(1), 77(1) u 77(2) tar-Regolament (UE) 2017/625.

REGOLAMENT DELEGAT TAL-KUMMISSJONI (UE) .../...

ta' 10.10.2019

li jissupplimenta r-Regolament (UE) 2017/625 tal-Parlament Ewropew u tal-Kunsill rigward ir-regoli għall-kontrolli uffiċjali ta' kunsinni ta' annimali u ta' oġġetti fit-tranzitu, fit-trasbord u fit-tkomplija tat-trasport fl-Unjoni, u li jemenda r-Regolamenti tal-Kummissjoni (KE) Nru 798/2008, (KE) Nru 1251/2008, (KE) Nru 119/2009, (UE) Nru 206/2010, (UE) Nru 605/2010, (UE) Nru 142/2011, (UE) Nru 28/2012, ir-Regolament ta' Implimentazzjoni tal-Kummissjoni (UE) 2016/759 u d-Deciżjoni tal-Kummissjoni 2007/777/KE

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2017/625 tal-Parlament Ewropew u tal-Kunsill tal-15 ta' Marzu 2017 dwar il-kontrolli uffiċjali u attivitajiet uffiċjali oħra mwettqa biex jiżguraw l-applikazzjoni tal-liġi tal-ikel u tal-ġhalf, ta' regoli dwar is-saħħa u t-trattament xieraq tal-annimali, dwar is-saħħa tal-pjanti u dwar prodotti għall-protezzjoni tal-pjanti, li jemenda r-Regolamenti (KE) Nru 999/2001, (KE) Nru 396/2005, (KE) Nru 1069/2009, (KE) Nru 1107/2009, (UE) Nru 1151/2012, (UE) Nru 652/2014, (UE) 2016/429 u (UE) 2016/2031 tal-Parlament Ewropew u tal-Kunsill, ir-Regolamenti tal-Kunsill (KE) Nru 1/2005 u (KE) Nru 1099/2009 u d-Direttivi tal-Kunsill 98/58/KE, 1999/74/KE, 2007/43/KE, 2008/119/KE u 2008/120/KE, u li jhassar ir-Regolamenti (KE) Nru 854/2004 u (KE) Nru 882/2004 tal-Parlament Ewropew u tal-Kunsill, id-Direttivi tal-Kunsill 89/608/KEE, 89/662/KEE, 90/425/KEE, 91/496/KEE, 96/23/KE, 96/93/KE u 97/78/KE u d-Deciżjoni tal-Kunsill 92/438/KEE (Regolament dwar il-Kontrolli Uffiċjali)¹, u b'mod partikolari l-Artikolu 50(4), il-punti (a) sa (d) tal-Artikolu 51(1), il-punti (c) u (j) tal-Artikolu 77(1) u l-Artikolu 77(2) tiegħu,

Billi:

- (1) Ir-Regolament (UE) 2017/625 tal-Parlament Ewropew u tal-Kunsill jistabbilixxi l-qafas għall-kontrolli uffiċjali u għal attivitajiet uffiċjali oħrajn biex jivverifika l-konformità mal-legiżlazzjoni tal-Unjoni dwar il-katina agroalimentari. Dak il-qafas jinkludi l-kontrolli uffiċjali mwettqa fuq l-annimali u l-oġġetti li jidhlu fl-Unjoni minn pajjiżi terzi mill-postijiet ta' kontroll fuq il-fruntiera magħzula.
- (2) L-Artikolu 50(4) tar-Regolament (UE) 2017/625 jagħti s-setgħa lill-Kummissjoni li tadotta r-regoli li jistabbilixxu l-każijiet meta, u l-kundizzjonijiet li fihom, ikun meħtieġ li fit-tranzitu fl-Unjoni ta' kunsinni ta' annimali, ta' prodotti li joriginaw mill-annimali, ta' prodotti sekondarji tal-annimali, ta' prodotti ġerminali, ta' prodotti dderivati, ta' huxlief u tiben u prodotti komposti, ta' pjanti, ta' prodotti mill-pjanti u ta' oġġetti oħra msemmija fl-Artikolu 47(1) tar-Regolament (UE) 2017/625, id-Dokument Sanitarju Komuni tad-Dhul (CHED) jakkumpanja l-kunsinni sal-post tad-destinazzjoni.

¹ ĠU L 95, 7.4.2017, p. 1.

- (3) Il-punt (a) tal-Artikolu 51(1) tar-Regolament (UE) 2017/625 jipprevedi li l-Kummissjoni trid tistabbilixxi l-każijiet meta, u l-kundizzjonijiet li fihom, l-awtoritajiet kompetenti tal-postijiet tal-kontroll fuq il-fruntiera jenhtieg li jkunu jistgħu jawtorizzaw it-tkomplija tat-trasport ta' kunsinni ta' ikel u għalf ta' orġini mhux mill-annimali, ta' pjanti, ta' prodotti mill-pjanti, u ta' oġġetti oħra msemija fl-Artikolu 47(1) ta' dak ir-Regolament lejn il-post tad-destinazzjoni finali tagħhom, sa meta jsiru disponibbli r-riżultati tal-verifiki fiżiċi.
- (4) Il-punti (b) u (c) tal-Artikolu 51(1) tar-Regolament (UE) 2017/625 jagħtu s-setgħa lill-Kummissjoni li tistabbilixxi l-każijiet meta, u l-kundizzjonijiet li fihom, il-verifiki tal-identità u l-verifiki fiżiċi tal-kunsinni ttrasbordati u tal-annimali li jaslu bl-ajru jew bil-baħar u li jibqgħu fl-istess mezz ta' trasport biex jitkompla l-vjaġġ, jistgħu jitwettqu f'post ta' kontroll fuq il-fruntiera differenti minn dak tal-ewwel wasla fl-Unjoni. Għall-fini li l-kontrolli tal-kunsinni ttrasbordati jkunu effikaċi, jenhtieg li jiġu stabbiliti l-perjodi tal-ħin u l-arrangamenti li skonthom l-awtoritajiet kompetenti tal-post ta' kontroll fuq il-fruntiera jridu jwettqu l-verifiki tad-dokumenti, tal-identità u fiżiċi.
- (5) Il-punt (d) tal-Artikolu 51(1) tar-Regolament (UE) 2017/625 jipprevedi li l-Kummissjoni trid tistabbilixxi l-każijiet meta, u l-kundizzjonijiet li fihom, jenhtieg li jiġi awtorizzat it-tranżitu fl-Unjoni ta' kunsinni ta' annimali, ta' prodotti li joriġinaw mill-annimali, ta' prodotti sekondarji tal-annimali, ta' prodotti ġerminali, ta' prodotti dderivati, ta' ħuxlief u tiben u prodotti komposti, ta' pjanti, ta' prodotti mill-pjanti u ta' oġġetti oħra msemija fl-Artikolu 47(1) tar-Regolament (UE) 2017/625. Jipprevedi wkoll li l-Kummissjoni tistabbilixxi r-regoli dwar ċerti kontrolli uffiċjali li jridu jsiru fil-postijiet ta' kontroll fuq il-fruntiera fuq dawn il-kunsinni, fosthom il-każijiet u l-kundizzjonijiet għall-ħżin temporanju tal-oġġetti fl-imħażen doganali, f'imħażen fiż-żoni ħielsa, f'faċilitajiet ta' ħżin temporanju u f'imħażen li huma speċjalizzati biex ifornu l-bażijiet militari tan-NATO u tal-Istati Uniti tal-Amerka.
- (6) L-awtoritajiet kompetenti tal-postijiet ta' kontroll fuq il-fruntiera jenhtieg li jkunu jistgħu jawtorizzaw it-tkomplija tat-trasport lejn il-post tad-destinazzjoni finali, sa meta jsiru disponibbli r-riżultati tal-analiżijiet u tat-testijiet tal-laboratorju tal-kunsinni ta' għalf u ikel ta' orġini mhux mill-annimali soġġett għall-miżuri msemija fil-punti (d), (e) u (f) tal-Artikolu 47(1) tar-Regolament (UE) Nru 2017/625 u ta' kunsinni ta' pjanti, ta' prodotti mill-pjanti u ta' oġġetti oħra msemija fil-punti (c) u (e) tal-Artikolu 47(1) ta' dak ir-Regolament. L-ikel u l-għalf li jkunu magħmulin minnhom il-kunsinni jistgħu jidhru fil-lista tal-oġġetti li huma soġġetti għal żieda temporanja tal-kontrolli uffiċjali fil-punt tad-dhul fl-Unjoni stabbilita fil-punt (b) tal-Artikolu 47(2) tar-Regolament (UE) 2017/625 jew jistgħu jkunu soġġetti għal miżura ta' emergenza prevista fl-atti adottati skont l-Artikolu 53(1)(b) tar-Regolament (KE) Nru 178/2002 tal-Parlament Ewropew u tal-Kunsill², jew ikunu soġġetti għal kundizzjonijiet addizzjonali għad-dhul fl-Unjoni previsti fl-atti adottati skont l-Artikolu 126 tar-Regolament (UE) 2017/625, jew għal miżuri speċjali dwar id-dhul tagħhom fl-Unjoni previsti fl-atti adottati skont l-Artikolu 128 tar-Regolament (UE) 2017/625.
- (7) L-awtorizzazzjoni għat-tkomplija tat-trasport jenhtieg li tkun soġġetta għall-kundizzjonijiet sabiex jiġi żgurat kontroll xieraq tar-riskji. B'mod partikolari, biex jiġu ristretti r-riskji potenzjali għas-saħħa tal-bniedem u tal-pjanti, il-kunsinni ta' ikel u għalf ta' orġini mhux mill-annimali li huma soġġetti għall-miżuri msemija fil-punti

²

Ir-Regolament tal-Parlament Ewropew u tal-Kunsill (KE) Nru 178/2002 tat-28 ta' Jannar 2002 li jistabilixxi l-prinċipji ġenerali u l-htigijiet tal-liġi dwar l-ikel, li jistabilixxi l-Awtorità Ewropea dwar is-Sigurtà fl-Ikel u jistabbilixxi l-proċeduri fi kwistjonijiet ta' sigurtà tal-ikel (GU L 31, 1.2.2002, p. 1).

(d), (e) u (f) tal-Artikolu 47(1) tar-Regolament (UE) 2017/625 u l-kunsinni ta' pjanti, ta' prodotti mill-pjanti u ta' oġġetti oħra msemmija fil-punti (c) u (e) tal-Artikolu 47(1) jenhtieg li jigu ttrasportati lejn faċilitajiet għat-tkomplija tat-trasport fil-post tad-destinazzjoni finali magħżula mill-Istat Membru u jinħażnu hemm sakemm joħorgu r-rizultati tal-analizijiet u tat-testijiet tal-laboratorju.

- (8) Il-faċilitajiet għat-tkomplija tat-trasport jenhtieg li jkunu mhażen doganali jew faċilitajiet tal-ħżin temporanju awtorizzati, magħżulin jew approvati f'konformità mar-Regolament (UE) Nru 952/2013 tal-Parlament Ewropew u tal-Kunsill³ u sabiex tigi żgurata l-iġjene tal-oġġetti tal-ikel u tal-ġhalf, jenhtieg li dawn ikunu rreġistrati mal-awtoritajiet kompetenti kif previst fir-Regolament (KE) Nru 852/2004 tal-Parlament Ewropew u tal-Kunsill⁴ u fir-Regolament (KE) Nru 183/2005 tal-Parlament Ewropew u tal-Kunsill⁵, rispettivament.
- (9) Ir-riskji għas-saħħa tal-annimali assoċjati ma' kunsinni ta' annimali minn pajjiżi terzi li jaslu bl-ajru jew bil-baħar u li jibqgħu fl-istess mezz ta' trasport biex jitkompla l-vjaġġ lejn il-pajjiż terz jew lejn Stat Membru ieħor, li huma maħsuba biex jitqieghdu fis-suq fl-Unjoni jew maħsuba għat-tranzitu mill-Unjoni, huma aktar baxxi minn daww assoċjati ma' kunsinni oħrajn ta' annimali, inklużi l-kunsinni ttrasbordati fil-portijiet marittimi jew fl-ajruporti. Għalhekk, sakemm ma jkunx hemm suspett ta' nuqqas ta' konformità mar-regoli msemmija fl-Artikolu 1(2) tar-Regolament (UE) 2017/625, jenhtieg li jsiru l-verifiki fiżiċi u tal-identità ta' dawn l-annimali fil-post tal-kontroll fuq il-fruntiera tal-introduzzjoni fl-Unjoni. Barra minn hekk, il-verifiki tad-dokumenti jenhtieg li jitwettqu fil-postijiet ta' kontroll fuq il-fruntieri u fil-post ta' kontroll fuq il-fruntiera tal-introduzzjoni fl-Unjoni fejn l-annimali jigu pprezentati għall-kontrolli uffiċjali u li minnu jidhlu fl-Unjoni biex sussegwentement jitqieghdu fis-suq, jew biex jgħaddu bi tranzitu mit-territorju tal-Unjoni.
- (10) Il-vjaġġi t-twal fl-istess mezz tat-trasport jista' jkun ta' detriment għall-benessri tal-annimali. Sabiex jigu rispettati r-rekwiżiti dwar it-trattament xieraq tal-annimali fit-trasport, jenhtieg li japplikaw id-dispożizzjonijiet tar-Regolament tal-Kunsill (KE) Nru 1/2005⁶ sakemm il-kunsinna ta' annimali tasal fil-post ta' kontroll fuq il-fruntiera tal-introduzzjoni fl-Unjoni.
- (11) Sabiex tkun evitata l-introduzzjoni ta' mard tal-annimali fl-Unjoni, jehtieg li jitwettqu l-verifiki tad-dokumenti, tal-identità u fiżiċi fuq kunsinni ta' annimali ttrasbordati f'portijiet marittimi jew f'ajruporti fil-post ta' kontroll fuq il-fruntiera fejn isehh l-ewwel trasbord.
- (12) Filwaqt li jitqiesu r-riskji għas-saħħa tal-bniedem u tal-annimali assoċjati mal-kunsinni ttrasbordati ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom, u l-htiega li jiġi żgurat it-thaddim effiċjenti tal-kontrolli uffiċjali fuq tali kunsinni, jixraq li jiġi stabbilit il-perjodu ta' ħin li fih jenhtieg li jitwettqu l-verifiki tad-dokumenti mill-awtoritajiet kompetenti tal-post ta' kontroll fuq

³ Ir-Regolament (UE) Nru 952/2013 tal-Parlament Ewropew u tal-Kunsill tad-9 ta' Ottubru 2013 li jistabbilixxi l-Kodiċi Doganali tal-Unjoni (ĠU L 269, 10.10.2013, p. 1).

⁴ Ir-Regolament (KE) Nru 852/2004 tal-Parlament Ewropew u tal-Kunsill tad-29 ta' April 2004 dwar l-iġjene tal-oġġetti tal-ikel (ĠU L 139, 30.4.2004, p. 1).

⁵ Ir-Regolament (KE) Nru 183/2005 tal-Parlament Ewropew u tal-Kunsill tat-12 ta' Jannar 2005 li jistabbilixxi l-htigijiet għall-iġjene tal-ġhalf (ĠU L 35, 8.2.2005, p. 1).

⁶ Ir-Regolament tal-Kunsill (KE) Nru 1/2005 tat-22 ta' Diċembru 2004 dwar il-protezzjoni tal-annimali waqt it-trasport u operazzjonijiet relatati u li jemenda d-Direttivi 64/432/KEE u 93/119/KE u r-Regolament (KE) Nru 1255/97 (ĠU L 3, 5.1.2005, p. 1).

il-fruntiera tat-trasbord. Il-kalkolu tal-hin tal-perjodu tat-trasbord irid jibda malli l-kunsinna tasal fil-port jew fl-ajruport tal-Istat Membru. Meta jkun hemm suspett ta' nuqqas ta' konformità mar-regoli msemija fl-Artikolu 1(2) tar-Regolament (UE) 2017/625, jenhtieg li l-awtoritajiet kompetenti tal-post ta' kontroll fuq il-fruntiera tat-trasbord iwettqu l-verifiki tad-dokumenti, tal-identità u fiziċi.

- (13) Bil-ħsieb li jiġi żgurat it-ṥhaddim effiċjenti tal-kontrolli uffiċjali u filwaqt li jitqiesu r-riskji għas-saħħa tal-pjanti assoċjati mal-kunsinni ttrasbordati ta' pjanti, ta' prodotti mill-pjanti u ta' oġġetti oħrajn imsemmija fil-punti (c) u (e) tal-Artikolu 47(1) tar-Regolament (UE) 2017/625, jixraq li jiġu stabbiliti l-limiti tal-hin li warajh ikunu jistgħu jitwettqu l-verifiki tad-dokumenti mill-awtoritajiet kompetenti tal-post ta' kontroll fuq il-fruntiera tat-trasbord. Il-kalkolu tal-hin tal-perjodu tat-trasbord irid jibda malli l-kunsinna tasal fil-port jew fl-ajruport tal-Istat Membru. Meta jkun hemm suspett ta' nuqqas ta' konformità mar-regoli msemija fl-Artikolu 1(2) tar-Regolament (UE) 2017/625, jenhtieg li l-awtoritajiet kompetenti tal-post ta' kontroll fuq il-fruntiera tat-trasbord iwettqu l-verifiki tad-dokumenti, tal-identità u fiziċi.
- (14) Jixraq li jiġi previst li jekk minħabba suspett ta' nuqqas ta' konformità mar-regoli msemija fl-Artikolu 1(2) tar-Regolament (UE) 2017/625, ma jsirux il-verifiki kollha fil-post ta' kontroll fuq il-fruntiera tat-trasbord fuq il-kunsinni ttrasbordati ta' pjanti, ta' prodotti mill-pjanti, u ta' oġġetti oħra msemija fil-punti (c) u (e) tal-Artikolu 47(1) tar-Regolament (UE) 2017/625 li jkunu maħsubin biex jitqieghdu fis-suq fl-Unjoni, jenhtieg li l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni jwettqu l-verifiki tad-dokumenti, tal-identità u fiziċi.
- (15) Sabiex jitnaqqas il-piż amministrattiv, jenhtieg li l-operaturi responsabbli mill-kunsinni ttrasbordati jkunu jistgħu jittrażmettu lill-awtoritajiet kompetenti tal-post ta' kontroll fuq il-fruntiera tat-trasbord l-informazzjoni dwar l-identifikazzjoni u fejn jinsabu l-oġġetti fil-port jew fl-ajruport, il-hin stmat tal-wasla, il-hin stmat tat-tluq u d-destinazzjoni tal-kunsinna tagħhom. F'każ bħal dan, l-Istati Membri għandhom ikunu mgħammra b'sistema ta' informazzjoni biex ikunu jistgħu jikkonsultaw l-informazzjoni pprovduta mill-operaturi u jivverifikaw li l-limitu tal-hin biex jitwettqu l-verifiki tad-dokumenti ma jkunx inqabeż.
- (16) Ir-riskji għas-saħħa tal-annimali u għas-saħħa pubblika huma aktar baxxi fil-każ tal-ġhalf u l-ikel li mhum iex ta' oriġini mill-annimali li huma soġġetti għall-miżuri jew għall-atti msemija fil-punti (d)(e) u (f) tal-Artikolu 47(1) tar-Regolament (UE) 2017/625, li jiġu ttrasbordati minn bastiment jew minn inġenju tal-ajru taħt superviżjoni doganali għal bastiment jew inġenju tal-ajru ieħor fl-istess port jew ajruport. Għaldaqstant jixraq li jiġi previst li f'dan il-każ jenhtieg li l-verifiki tad-dokumenti, tal-identità u fiziċi ma jitwettqux fil-post ta' kontroll fuq il-fruntiera tat-trasbord, iżda jsiru aktar tard fil-post ta' kontroll fuq il-fruntiera tal-introduzzjoni fl-Unjoni. Għaldaqstant, l-operatur responsabbli mill-kunsinna għandu jagħti notifika minn qabel tal-wasla tal-kunsinna billi jimla u jissottometti l-parti rilevanti taċ-CHED fis-sistema ta' ġestjoni tal-informazzjoni għall-kontrolli uffiċjali (IMSOC) għat-trażmissjoni lill-awtoritajiet kompetenti tal-post ta' kontroll fuq il-fruntiera tal-introduzzjoni.
- (17) Sabiex jiġu protetti s-saħħa u l-benessri tal-annimali, il-kunsinni tal-annimali fi tranżitu minn pajjiż terz għal pajjiż terz ieħor li jgħaddu taħt superviżjoni doganali mit-territorju tal-Unjoni għandhom ikunu soġġetti għal verifiki tad-dokumenti, tal-identità, u fiziċi fil-post ta' kontroll fuq il-fruntiera tal-ewwel wasla fl-Unjoni, u

jenhtieg li dan it-tranzitu jkun awtorizzat biss soġġett għall-eżitu favorevoli ta' dawk il-verifiki.

- (18) Bil-ghan li tiġi protetta s-saħħa tal-bnedmin u tal-annimali, il-kunsinni ta' prodotti li joriginaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom fi tranzitu minn pajjiż terz għal pajjiż terz iehor li jgħaddu mit-territorju tal-Unjoni għandhom ikunu soġġetti għall-verifiki tad-dokumenti u tal-identità fil-post ta' kontroll fuq il-fruntiera. Tali tranzitu għandu jkun awtorizzat soġġett għal ċerti kundizzjonijiet, inkluż l-eżitu favorevoli tal-verifiki fil-post ta' kontroll fuq il-fruntiera, bil-ħsieb li jiġi żgurat il-kontroll xieraq tar-riskji fil-fruntiera u waqt it-tranzitu u, fl-aħħar mill-aħħar, jiġi żgurat li dawn l-oġġetti jitilqu mit-territorju tal-Unjoni.
- (19) Sabiex tkun protetta s-saħħa tal-pjanti, jenhtieg li l-kunsinni ta' pjanti, ta' prodotti mill-pjanti u ta' oġġetti ohra msemmija fil-punti (c) u (e) tal-Artikolu 47(1) tar-Regolament (UE) Nru 2017/625 fi tranzitu minn pajjiż terz għal pajjiż terz iehor li jgħaddu mit-territorju tal-Unjoni jkun soġġetti għall-verifiki tad-dokumenti u fiżiċi bbażati fuq ir-riskju fil-post ta' kontroll fuq il-fruntiera. Jenhtieg li dan it-tranzitu jkun awtorizzat soġġett għal ċerti kundizzjonijiet, fosthom l-eżitu favorevoli tal-verifiki fil-post ta' kontroll fuq il-fruntiera.
- (20) F'ċerti każijiet, il-kunsinni ta' prodotti li joriginaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom li jkun fi tranzitu minn pajjiż terz għal pajjiż terz iehor li jgħaddu mit-territorju tal-Unjoni jistgħu jinħażnu temporanjament f'imħażen. Sabiex tiġi żgurata t-traċċabbiltà ta' kunsinni bħal dawn, tali hażna temporanja għandha ssir biss f'imħażen approvati mill-awtoritajiet kompetenti tal-Istati Membri u li għandhom ikunu konformi mar-rekwiżiti tal-iġjene stipulati fir-Regolament (KE) Nru 852/2004 u fir-Regolament tal-Kummissjoni (UE) Nru 142/2011⁷.
- (21) Fl-interess tat-trasparenza, jenhtieg li l-Istati Membri jzommu u jaġġornaw fl-IMSOC lista tal-imħażen approvati kollha, billi jindikaw l-isem u l-indirizz tagħhom, il-kategorija tal-oġġetti li għalihom huma approvati u n-numru tal-approvazzjoni. Jenhtieg li l-imħażen approvati jkun soġġetti għal kontrolli uffiċjali regolari mwettqa mill-awtoritajiet kompetenti bil-ħsieb li jkun żgurat li jinżammu l-kundizzjonijiet għall-approvazzjoni tagħhom.
- (22) Sabiex jiġi żgurat li l-kunsinni ta' prodotti li joriginaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom jittellgħu abbord il-bastimenti realment, fost dawn, fuq il-bastimenti militari, li joħorġu mill-Unjoni, jenhtieg li malli titwassal abbord il-kunsinna, l-awtorità kompetenti tal-port tad-destinazzjoni jew ir-rappreżentant tal-kaptan tal-bastiment jikkonfermaw li twasslet il-kunsinna lill-awtorità kompetenti tal-post ta' kontroll fuq il-fruntiera tal-introduzzjoni fl-Unjoni jew tal-maħzen fejn inħażnu temporanjament tali oġġetti. Din il-konferma għandha ssir permezz billi jiġi kontroffirmat iċ-ċertifikat uffiċjali jew permezz ta' mezzi elettronici. Meta l-kunsinni ma jitwasslux lill-bastiment, minhabba li ma jkunux laħqu l-bastiment

⁷

Ir-Regolament tal-Kummissjoni (UE) Nru 142/2011 tal-25 ta' Frar 2011 li jimplimenta r-Regolament (KE) Nru 1069/2009 tal-Parlament Ewropew u tal-Kunsill li jistabbilixxi regoli tas-saħħa li jirrigwardaw prodotti sekondarji tal-annimali jew derivati minnhom mhux maħsuba għall-konsum mill-bniedem u li jimplimenta d-Direttiva tal-Kunsill 97/78/KE li tistabbilixxi l-prinċipji li jirregolaw l-organizzazzjoni tal-verifiki veterinarji fuq prodotti li jidhru fil-Komunità minn pajjiżi terzi skont dik id-Direttiva (ĠU L 54, 26.2.2011, p. 1).

fil-port jew minhabba problemi logistiċi, jenhtieg li l-awtorità kompetenti tal-mahzen jew tal-post ta' kontroll fuq il-fruntiera tal-introduzzjoni fl-Unjoni tinghata l-permess li tawtorizza r-ritorn tal-kunsinna lejn il-post tad-dispaċè.

- (23) F'xi Stati Membri, minhabba s-sitwazzjoni ġeografika, it-tranzitu tal-annimali u l-oġġetti jsir skont kundizzjonijiet speċifiċi stipulati fir-regoli dwar id-dhul fl-Unjoni ta' ċerti annimali, prodotti ġerminali, prodotti sekondarji tal-annimali, u prodotti li joriginaw mill-annimali. Il-proċeduri u l-kundizzjonijiet speċifiċi ta' kontroll għalhekk huma meħtieġa sabiex jappoġġjaw l-infurzar ta' daww ir-rekwiziti.
- (24) Jeħtieġ li jiġu stipulati l-kundizzjonijiet skont liema l-kunsinni ta' prodotti li joriginaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom li tkun inghatatilhom l-awtorizzazzjoni għat-tranzitu mit-territorju tal-Unjoni, iżda li jiġu rrifjutati mill-pajjiż terz tad-destinazzjoni jridu jithallew jirritornaw direttament lejn il-post ta' kontroll fuq il-fruntiera li awtorizza t-tranzitu tagħhom fl-Unjoni, jew lejn l-imħażen fejn dawn l-oġġetti nħażnu fit-territorju tal-Unjoni qabel ma ġew irrifjutati mill-pajjiż terz.
- (25) Minhabba r-riskji għas-saħħa u għall-benesseri tal-bnedmin u tal-annimali, il-kunsinni tal-annimali, il-prodotti li joriginaw mill-annimali, il-prodotti ġerminali, il-prodotti sekondarji tal-annimali, il-huxlief u t-tiben u l-prodotti komposti li jingarru mit-territorju tal-Unjoni għal parti oħra tat-territorju tal-Unjoni u li jgħaddu mit-territorju ta' pajjiż terz għandhom ikunu soġġetti għall-verifiki tad-dokumenti u tal-identità mill-awtoritajiet kompetenti tal-postijiet ta' kontroll fuq il-fruntiera qabel ma jerġgħu jiddaħhlu fl-Unjoni. Il-pjanti, il-prodotti mill-pjanti u oġġetti oħra, li jkunu ġew ippakkjati u ttrasportati b'mod xieraq kif imsemmi fl-Artikolu 47(1)(b) tar-Regolament (UE) Nru 2016/2031 tal-Parlament Ewropew u tal-Kunsill⁸ ma għandhomx ikunu soġġetti għall-verifiki fil-post ta' kontroll fuq il-fruntiera tad-dhul mill-ġdid, billi r-riskju li jiġu introdotti organiżmi ta' ħsara huwa baxx.
- (26) Bil-għan li jiġu żgurati komunikazzjoni xierqa u t-tqassim tar-responsabbiltajiet bejn awtoritajiet u operatori differenti, għandha titlesta l-parti rilevanti ta' CHED. Jenhtieg li l-Parti I timtela mill-persuna responsabbli mill-kunsinna u tintbagħat lill-awtoritajiet kompetenti tal-post ta' kontroll fuq il-fruntiera qabel il-wasla tal-kunsinna. Jenhtieg li l-Parti II timtela mill-awtoritajiet kompetenti malli jitwettqu l-verifiki msemmija f'dan ir-Regolament u tkun ittiehdet deċiżjoni dwar il-kunsinna li tiġi rreġistrata hemmhekk. Jenhtieg li l-Parti III timtela mill-awtoritajiet kompetenti tal-post ta' kontroll fuq il-fruntiera tal-ħruġ jew tad-destinazzjoni finali, jew awtorità kompetenti lokali malli jkunu twettqu l-verifiki msemmija f'dan ir-Regolament.
- (27) Sabiex jiġi żgurat li l-kunsinni tal-prodotti li joriginaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom li jkunu ġejjin mit-territorju tal-Kroazja u li jgħaddu mit-territorju tal-Bożnija-Herzegovina f'Neum ("il-kuritur ta' Neum") ikunu intatti qabel ma jidhlu fit-territorju tal-Kroazja mill-punti tad-dhul fi Klek jew f'Zaton Doli, jenhtieg li l-awtorità kompetenti twettaq il-verifiki fuq is-sigilli tal-vetturi jew tal-kontejners tat-trasport u tirreġistra d-data u l-hin tat-tluq u tal-wasla tal-vetturi li jittrasportaw l-oġġetti.

⁸

Ir-Regolament (UE) 2016/2031 tal-Parlament Ewropew u tal-Kunsill tas-26 ta' Ottubru 2016 dwar il-miżuri protettivi kontra pesti tal-pjanti, li jemenda r-Regolamenti (UE) Nru 228/2013, (UE) Nru 652/2014 u (UE) Nru 1143/2014 tal-Parlament Ewropew u tal-Kunsill u li jħassar id-Direttivi tal-Kunsill 69/464/KEE, 74/647/KEE, 93/85/KEE, 98/57/KE, 2000/29/KE, 2006/91/KE u 2007/33/KE (ĠU L 317, 23.11.2016, p. 4).

- (28) Meta l-kunsinni ta' ċerti oġġetti msemmija fil-punti (b), (c), (d), (e) u (f) tal-Artikolu 47(1) tar-Regolament (UE) 2017/625 jkunu maħsuba biex jitqiegħdu fis-suq fl-Unjoni jew biex jgħaddu mill-Unjoni, f'ċerti każijiet, il-legiżlazzjoni tal-Unjoni tistipula li t-trasport tagħhom mill-post ta' kontroll fuq il-fruntiera tal-wasla lejn l-istabbiliment fil-post tad-destinazzjoni jew lejn il-post ta' kontroll fuq il-fruntiera tal-hruġ, u l-wasla tagħhom fil-post tad-destinazzjoni għandu jiġi ssorveljat. Sabiex jiġi evitat kull riskju għas-saħħa pubblika u għas-saħħa tal-annimali, jenħtieġ li l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni jissorveljaw li l-kunsinni jaslu fid-destinazzjoni fi żmien 15-il jum.
- (29) Wieħed mill-iskopijiet tar-Regolament (UE) 2017/625 huwa li r-regoli jkunu stabbiliti f'att wieħed minflok ma jkunu mxerrda f'diversi atti, dan jagħmilha aktar faċli biex daww ir-regoli jinftiehem u jiġu applikati. Dan ir-Regolament isegwi l-istess sistema u jevita l-htieġa li jsiru għadd ta' kontroreferenzi bejn l-atti diversi, u b'hekk tizzied it-trasparenza. Diversi regoli supplimentari stipulati f'dan l-abbozz tal-att huma marbutin ma' xulxin u jridu jiġu applikati flimkien. Dan huwa l-każ b'mod speċjali għar-regoli dwar it-tranzitu, u dawn ir-regoli jibdw japplikaw fl-istess data. Billi dawn ir-regoli supplimentari se jkunu stabbiliti f'att wieħed, dan jevita r-riskju ta' rduppar tar-regoli.
- (30) Id-Deċiżjoni tal-Kummissjoni 2000/208/KE⁹, id-Deċiżjoni tal-Kummissjoni 2000/571/KE¹⁰ u d-Deċiżjoni ta' Implimentazzjoni tal-Kummissjoni 2011/215/UE¹¹ jistipulaw regoli dwar oqsma li huma fil-kamp ta' applikazzjoni ta' dan ir-Regolament. Għaldaqstant, biex ma jsirx irduppar tar-regoli, jenħtieġ li daww l-atti jithassru.
- (31) Id-Deċiżjoni tal-Kummissjoni 2007/777/KE¹², ir-Regolament tal-Kummissjoni (KE) Nru 798/2008¹³, ir-Regolament tal-Kummissjoni (KE) Nru 1251/2008¹⁴, ir-Regolament tal-Kummissjoni (KE) Nru 119/2009¹⁵, ir-Regolament tal-Kummissjoni (UE) Nru 206/2010¹⁶, ir-Regolament tal-Kummissjoni (UE) Nru 605/2010¹⁷, ir-

⁹ Id-Deċiżjoni tal-Kummissjoni 2000/208/KE tal-24 ta' Frar 2000 li tistabbilixxi regoli ddetaljati sabiex tiġi applikata d-Direttiva tal-Kunsill 97/78/KE li tirrigwarda t-transitu tal-prodotti ta' origini mill-annimali minn pajjiż terz għall-iehor bit-triq biss fil-Komunità Ewropea (ĠU L 064, 11.3.2000, p. 20).

¹⁰ Id-Deċiżjoni tal-Kummissjoni 2000/571/KE tat-8 ta' Settembru 2000 li tistabbilixxi l-metodi ta' ċekkjar veterinarju għal prodotti minn pajjiżi barra l-Komunità destinati għall-introduzzjoni fiż-żoni hielsa, fi mhażen hielsa, fi mhażen doganali jew operaturi li jissupplixxu mezzi mal-fruntieri ta' trasport bil-baħar (ĠU L 240, 23.9.2000, p. 14).

¹¹ Id-Deċiżjoni ta' Implimentazzjoni tal-Kummissjoni 2011/215/UE tal-4 ta' April 2011 li timplimenta d-Direttiva tal-Kunsill 97/78/KE dwar it-trasbord fil-post tal-ispezzjoni fuq il-fruntiera tal-introduzzjoni tal-kunsinni ta' prodotti maħsuba għall-importazzjoni fl-Unjoni jew għal pajjiżi terzi (ĠU L 90, 6.4.2011, p. 50).

¹² Id-Deċiżjoni tal-Kummissjoni 2007/777/KE tad-29 ta' Novembru 2007 li tistipula l-kundizzjonijiet tas-saħħa tal-annimali u tas-saħħa pubblika, kif ukoll il-mudelli taċ-ċertifikati għall-importazzjonijiet ta' ċerti prodotti tal-laħam u ta' stonkijiet, b'żieaq tal-awrina u msaren ittrattati għall-konsum mill-bniedem minn pajjiżi terzi u li tirrevoka d-Deċiżjoni 2005/432/KE (ĠU L 312, 30.11.2007, p. 49).

¹³ Ir-Regolament tal-Kummissjoni (KE) Nru 798/2008 tat-8 ta' Awwissu 2008 li jistabbilixxi lista ta' pajjiżi terzi, territorji, żoni jew kumpartimenti li minnhom jistgħu jiġu impurtati u jsir tranzitu ta' tjur u prodotti tat-tjur fil-Komunità u r-rekwiżiti ta' ċertifikazzjoni veterinarja (ĠU L 226, 23.8.2008, p. 1).

¹⁴ Ir-Regolament tal-Kummissjoni (KE) Nru 1251/2008 tat-12 ta' Diċembru 2008 li jimplimenta d-Direttiva tal-Kunsill 2006/88/KE fir-rigward tal-kundizzjonijiet u r-rekwiżiti taċ-ċertifikazzjoni għat-tqegħid fis-suq u l-importazzjoni fil-Komunità ta' annimali tal-akkwakultura u prodotti tagħhom u li jistabbilixxi lista ta' speċi li jgħaddu l-mard (ĠU L 337, 16.12.2008, p. 41).

¹⁵ Ir-Regolament tal-Kummissjoni (KE) Nru 119/2009 tad-9 ta' Frar 2009 li jistabbilixxi lista ta' pajjiżi terzi jew ta' partijiet minnhom, għall-importazzjoni fil-Komunità, jew għat-tranzitu minnha, ta' laħam ta' *leporidae* selvaġġi, ta' ċerti mammali tal-art selvaġġi u ta' fniek imrobbija fl-irziezet u r-rekwiżiti taċ-ċertifikazzjoni veterinarja (ĠU L 39, 10.2.2009, p. 12).

¹⁶ Ir-Regolament tal-Kummissjoni (UE) Nru 206/2010 tat-12 ta' Marzu 2010 li jistabbilixxi listi ta' pajjiżi terzi, territorji jew partijiet minnhom awtorizzati għall-introduzzjoni fl-Unjoni Ewropea ta' annimali partikolari u laħam frisk u r-rekwiżiti relatati taċ-ċertifikazzjoni veterinarja (ĠU L 73, 20.3.2010, p. 1).

Regolament tal-Kummissjoni (UE) Nru 142/2011, ir-Regolament tal-Kummissjoni (UE) Nru 28/2012¹⁸ u r-Regolament ta' Implimentazzjoni tal-Kummissjoni (UE) 2016/759¹⁹ jenhtieg li jigu emendati biex ikun żgurat li r-regoli stipulati f'dawk l-atti jkunu konsistenti mar-regoli stipulati f'dan ir-Regolament.

- (32) Billi r-Regolament (UE) 2017/625 jibda japplika mill-14 ta' Diċembru 2019, jenhtieg li dan ir-Regolament jibda japplika wkoll minn dik id-data,

ADOTTAT DAN IR-REGOLAMENT:

Kapitolu I

Sugġett, kamp ta' applikazzjoni u definizzjonijiet

Artikolu 1

Sugġett u kamp ta' applikazzjoni

1. Dan ir-Regolament jistipula:
 - (a) ir-regoli li jistabbilixxu l-każijiet meta u l-kundizzjonijiet li fihom, l-awtoritajiet kompetenti ta' post ta' kontroll fuq il-fruntiera jistgħu jawtorizzaw it-tkomplija tat-trasport ta' kunsinni tal-kategoriji ta' oġġetti li ġejjin lejn il-post tad-destinazzjoni finali fl-Unjoni, sakemm isiru disponibbli r-riżultati tal-analizijiet u tat-testijiet tal-laboratorju mwettqa bhala parti mill-verifiki fiżiċi msemmija fl-Artikolu 49(1) tar-Regolament (UE) Nru 2017/625:
 - (i) il-pjanti, il-prodotti mill-pjanti u l-oġġetti l-oħra msemmija fil-listi stabbiliti skont l-Artikoli 72(1) u 74(1) tar-Regolament (UE) 2016/2031;
 - (ii) il-pjanti, il-prodotti mill-pjanti u l-oġġetti l-oħra soġġetti għall-miżura ta' emerġenza msemmija fl-Artikolu 47(1)(e) tar-Regolament (UE) 2017/625;
 - (iii) l-ghalf u l-ikel ta' orġini mhux mill-annimali soġġetti għall-miżuri previsti mill-atti msemmija fil-punti (d), (e) u (f) tal-Artikolu 47(1) tar-Regolament (UE) 2017/625;
 - (b) ir-regoli li jistabbilixxu l-każijiet meta, u l-kundizzjonijiet li fihom, il-verifiki tal-identità u l-verifiki fiżiċi tal-annimali li jaslu bl-ajru jew bil-baħar u li jibqgħu fl-istess mezz ta' trasport biex jitkompla l-vjaġġ jistgħu jitwettqu f'post ta' kontroll fuq il-fruntiera differenti minn dak tal-ewwel wasla fl-Unjoni;
 - (c) ir-regoli speċifiċi għall-kontrolli uffiċjali f'postijiet ta' kontroll fuq il-fruntiera ta' kunsinni ttrasbordati tal-annimali u tal-kategoriji ta' oġġetti li ġejjin:
 - (i) il-prodotti li joriginaw mill-annimali, il-prodotti ġerminali, il-prodotti sekondarji tal-annimali, il-prodotti dderivati, il-huxlief u t-tiben u l-prodotti komposti;

¹⁷ Ir-Regolament tal-Kummissjoni (UE) Nru 605/2010 tat-2 ta' Lulju 2010 li jistipula l-kundizzjonijiet tas-sahha tal-annimali u tas-sahha pubblika, kif ukoll iċ-ċertifikazzjoni veterinarja għall-introduzzjoni fl-Unjoni Ewropea ta' ħalib mhux ipproċessat, prodotti tal-ħalib, maħsuba għall-konsum uman (GU L 175, 10.7.2010, p. 1).

¹⁸ Ir-Regolament tal-Kummissjoni (UE) Nru 28/2012 tal-11 ta' Jannar 2012, li jistabbilixxi r-rekwiżiti għaċ-ċertifikazzjoni tal-importazzjoni għall-Unjoni u tat-tranzitu minn gol-Unjoni ta' ċerti prodotti komposti u li jemenda d-Deċiżjoni 2007/275/KE u r-Regolament (KE) Nru 1162/2009 (GU L 12, 14.1.2012, p. 1).

¹⁹ Ir-Regolament ta' Implimentazzjoni tal-Kummissjoni (UE) 2016/759 tat-28 ta' April 2016 li jfassal listi tal-pajjiżi terzi, il-partijiet ta' pajjiżi terzi u t-territorji li minnhom l-Istati Membri għandhom jawtorizzaw l-introduzzjoni fl-Unjoni ta' ċerti prodotti mill-annimali maħsuba għall-konsum uman, li jistabbilixxi ċertifikati, rekwiżiti u li jemenda r-Regolament (KE) Nru 2074/2005 u li jhassar id-Deċiżjoni 2003/812/KE (GU L 126, 14.5.2016, p. 13).

- (ii) il-pjanti, il-prodotti mill-pjanti, u l-oġġetti l-oħra msemija fil-listi stabbiliti skont l-Artikoli 72(1) u 74(1) tar-Regolament (UE) 2016/2031;
- (iii) il-pjanti, il-prodotti mill-pjanti u l-oġġetti l-oħra soġġetti għall-miżura ta' emerġenza prevista mill-Artikoli tar-Regolament (UE) 2016/2031, imsemija fil-punt (e) tal-Artikolu 47(1) tar-Regolament (UE) 2017/625;
- (iv) l-ġhalf u l-ikel ta' oriġini mhux mill-annimali soġġetti għall-miżuri jew għall-atti msemija fil-punti (d), (e) u (f) tal-Artikolu 47(1) tar-Regolament (UE) 2017/625;
- (d) regoli speċifiċi għall-kontrolli ta' kunsinni tal-annimali u tal-kategoriji ta' oġġetti fi tranzitu li ġejjin:
 - (i) il-prodotti li joriginaw mill-annimali, il-prodotti ġerminali, il-prodotti sekondarji tal-annimali, il-prodotti dderivati, il-huxlief u t-tiben u l-prodotti komposti;
 - (ii) il-pjanti, il-prodotti mill-pjanti u l-oġġetti l-oħra msemija fil-listi stabbiliti skont l-Artikoli 72(1) u 74(1) tar-Regolament (UE) 2016/2031;
 - (iii) il-pjanti, il-prodotti mill-pjanti u l-oġġetti l-oħra soġġetti għall-miżura ta' emerġenza prevista fil-punt (e) tal-Artikolu 47(1) tar-Regolament (UE) 2017/625.
- 2. Dan ir-Regolament għandu japplika għall-annimali vertebrati u invertebrati minbarra:
 - (a) l-annimali domestiċi kif inhuma ddefiniti fl-Artikolu 4(11) tar-Regolament (UE) 2016/429²⁰ tal-Parlament Ewropew u tal-Kunsill; u
 - (b) l-annimali invertebrati mahsubin għal skopijiet xjentifiċi kif imsemija fl-Artikolu 3 tar-Regolament Delegat tal-Kummissjoni (UE) 2019/XXX [adottat abbażi tal-Artikolu 48 tar-Regolament (UE) 2017/625 C(2019)7006]²¹.

Artikolu 2 **Definizzjonijiet**

Għall-finijiet ta' dan ir-Regolament, japplikaw id-definizzjonijiet li ġejjin:

- (1) “dokument sanitarju komuni tad-dhul” jew “CHED” tfisser id-dokument sanitarju komuni tad-dhul, li jintuża għan-notifika minn qabel tal-wasla ta' kunsinni fil-post ta' kontroll fuq il-fruntiera, u li jintuża biex jirreġistra l-eżitu tal-kontrolli uffiċjali li twettqu u tad-deċiżjonijiet li jkunu ttiehdu mill-awtoritajiet kompetenti fir-rigward tal-kunsinna li jkun qed jakkompanja;
- (2) “kunsinni ttrasbordati” tfisser kunsinni ta' annimali jew ta' oġġetti li jidhlu fl-Unjoni bil-baħar jew bl-ajru minn pajjiż terz, meta daww l-annimali jew l-oġġetti jinhattu minn bastiment jew minn inġenju tal-ajru u jiġu ttrasportati taħt superviżjoni

²⁰ Ir-Regolament (UE) 2016/429 tal-Parlament Ewropew u tal-Kunsill tad-9 ta' Marzu 2016 dwar il-mard trasmissibbli tal-annimali u li jemenda u jhassar ċerti atti fil-qasam tas-saħħa tal-annimali (ĠU L 84, 31.3.2016, p. 1).

²¹ Ir-Regolament Delegat tal-Kummissjoni (UE) 2019/XXXX li jissupplimenta r-Regolament (UE) 2017/625 tal-Parlament Ewropew u tal-Kunsill dwar ċerti kategoriji ta' annimali u oġġetti eżentati minn kontrolli uffiċjali fil-postijiet ta' kontroll fuq il-fruntieri, kontrolli speċifiċi fuq il-bagalji personali tal-passiġġieri u fuq kunsinni żgħar ta' oġġetti mibgħuta lil persuni fiżiċi li mhumiex mahsuba biex jitqiegħdu fis-suq u li jemenda r-Regolament (UE) Nru 142/2011 (ĠU L).

doganali għal fuq bastiment jew ingenu tal-ajru ieħor fl-istess port jew ajruport bi thejjija għat-tkomplija tal-vjaġġ;

- (3) “mahzen” tfisser:
- (a) mahzen doganali, mahzen f’żona hielsa, faċilità ta’ hżin temporanju approvati, awtorizzati jew magħżulin f’konformità mal-Artikoli 147(1), 240(1), 243(1), rispettivament, tar-Regolament (UE) Nru 952/2013; jew
 - (b) mahzen speċjalizzat għall-forniment ta’ oġġetti għall-bażijiet militari tan-NATO jew tal-Istati Uniti tal-Amerka;
- (4) “it-tkomplija tat-trasport” tfisser il-garr ta’ kunsinni ta’ oġġetti minn post ta’ kontroll fuq il-fruntiera lejn il-post tad-destinazzjoni finali fl-Unjoni, sakemm isiru disponibbli r-riżultati tal-analizzjiet u tat-testijiet tal-laboratorju;
- (5) “faċilità ta’ tkomplija tat-trasport” tfisser il-faċilità fil-post tad-destinazzjoni finali fl-Unjoni jew f’post li jinsab taħt il-mandat tal-istess awtorità kompetenti bħall-post tad-destinazzjoni finali, magħżula mill-Istat Membru tad-destinazzjoni għall-hżin ta’ kunsinni ta’ oġġetti li jkunu soġġetti għat-tkomplija tat-trasport qabel ma jiġu rilaxxati l-kunsinni għaċ-ċirkolazzjoni libera;
- (6) “sistema ta’ ġestjoni tal-informazzjoni għall-kontrolli uffiċjali” jew “IMSOC” tfisser is-sistema ta’ ġestjoni tal-informazzjoni għall-kontrolli uffiċjali msemmija fl-Artikolu 131 tar-Regolament (UE) 2017/625;
- (7) “post ta’ kontroll fuq il-fruntiera tal-introduzzjoni fl-Unjoni” tfisser il-post ta’ kontroll fuq il-fruntiera fejn l-annimali u l-oġġetti jiġu ppreżentati għall-kontrolli uffiċjali u li minnu jidhlu fl-Unjoni għat-tqeghid sussegwenti fis-suq jew għat-tranzitu mit-territorju tal-Unjoni u li jista’ jkun post ta’ kontroll fuq il-fruntiera tal-ewwel wasla fl-Unjoni;
- (8) “pest irregolat mill-Unjoni li mhuwix ta’ kwarantina” tfisser pest li jissodisfa l-kundizzjonijiet kollha elenkati fl-Artikolu 36 tar-Regolament (UE) 2016/2031;
- (9) “mahzen approvat” tfisser mahzen approvat mill-awtoritajiet kompetenti kif previst fl-Artikolu 23 ta’ dan ir-Regolament;
- (10) “bajd speċifikat bħala hieles mill-patoġeni” tfisser bajd għat-tifqis li jkun ittiehed minn qatgħat ta’ tigieg li jkunu hielsa minn patoġeni speċifikati, kif hemm deskritt fil-Farmakopea Ewropea²², u li jkun maħsub biss għall-użu fid-dijagnostika, fir-riċerka jew għall-użu farmaċewtiku.

²²

<http://www.edqm.eu> (l-ahhar edizzjoni).

Kapitolu II

It-tkomplija tat-trasport ta' kunsinni ta' pjanti, ta' prodotti mill-pjanti u ta' oġġetti oħra, u ta' għalf u ikel ta' oriġini mhux mill-annimali, kif imsemmija fil-punt (a) tal-Artikolu 1(1)

TAQSIMA 1

IL-KUNDIZZJONIJIET GHAT-TKOMPLIJA TAT-TRASPORT

Artikolu 3

L-obbligi tal-operaturi qabel l-awtorizzazzjoni tat-tkomplija tat-trasport

1. It-talbiet għall-awtorizzazzjoni li jitkompla t-trasport għandhom isiru mill-operaturi responsabbli mill-kunsinni tal-oġġetti msemmija fil-punt (a) tal-Artikolu 1(1) lill-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni qabel il-wasla tal-kunsinni fil-post ta' kontroll fuq il-fruntiera. Dawn it-talbiet għandhom isiru permezz ta' notifika kif imsemmi fil-punt (a) tal-Artikolu 56(3) tar-Regolament (UE) 2017/625 billi timtela l-Parti I ta' CHED.
2. Għall-kunsinni tal-oġġetti msemmija fil-punt (a) tal-Artikolu 1(1) li jintgħazlu għall-kampjunar u għall-analizijiet fil-post ta' kontroll fuq il-fruntiera, l-operatur responsabbli mill-kunsinni jista' jitlob l-awtorizzazzjoni għat-tkomplija tat-trasport mingħand l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni billi jimla l-Parti I ta' CHED.

Artikolu 4

L-awtorizzazzjoni tat-tkomplija tat-trasport

L-awtoritajiet kompetenti fil-post ta' kontroll fuq il-fruntiera tal-introduzzjoni fl-Unjoni jistgħu jawtorizzaw it-tkomplija tat-trasport tal-kunsinna tal-oġġetti msemmija fil-punt (a) tal-Artikolu 1(1) dment li jiġu ssodisfati l-kundizzjonijiet li ġejjin:

- (a) l-eżitu tal-verifiki tad-dokumenti, tal-verifiki tal-identità u tal-verifiki fiżiċi, għajr dak tal-analizijiet u t-testijiet fil-laboratorju li jitwettqu bħala parti minn daww il-verifiki fiżiċi, imwettqa fil-post ta' kontroll fuq il-fruntiera, ikun sodisfaċenti;
- (b) l-operatur responsabbli mill-kunsinna jkun talab it-tkomplija tat-trasport kif previst fl-Artikolu 3.

Artikolu 5

L-obbligi tal-operaturi wara li tinkiseb l-awtorizzazzjoni għat-tkomplija tat-trasport

Meta l-awtoritajiet kompetenti fil-post ta' kontroll fuq il-fruntiera tal-introduzzjoni fl-Unjoni jawtorizzaw it-tkomplija tat-trasport tal-kunsinna tal-oġġetti msemmija fil-punt (a) tal-Artikolu 1(1), l-operatur responsabbli mill-kunsinna għandu:

- (a) jimla l-Parti I ta' CHED separat għall-istess kunsinna, marbuta fl-IMSOC ma' CHED imsemmi fl-Artikolu 3, billi hemm jiddikjara l-mezz tat-trasport u d-data tal-wasla tal-kunsinna fil-faċilità magħżula għat-tkomplija tat-trasport;
- (b) jissottometti l-CHED imsemmi fil-punt (a) fl-IMSOC għat-trażmissjoni lill-awtoritajiet kompetenti tal-post ta' kontroll fuq il-fruntiera li jkunu awtorizzaw it-tkomplija tat-trasport.

Artikolu 6

Il-kundizzjonijiet għat-trasportazzjoni u l-ħżin ta' kunsinni soġġetti għat-tkomplija tat-trasport

1. L-operatur responsabbli mill-kunsinni li jkunu awtorizzati għat-tkomplija tat-trasport skont l-Artikolu 4 għandhom jiżguraw li:
 - (a) il-kunsinna ma tiġi mbagħbsa bl-ebda mod, kemm waqt it-trasport lejn il-faċilità ta' tkomplija tat-trasport, kif ukoll waqt li tkun maħżuna fiha;
 - (b) il-kunsinna ma tkun soġġetta għal ebda alterazzjoni, ipproċessar, sostituzzjoni jew tibdil fl-imballaġġ;
 - (c) il-kunsinna ma toħroġx mill-faċilità ta' tkomplija tat-trasport sakemm tittiehed id-deċizzjoni dwar il-kunsinna mill-awtoritajiet kompetenti tal-post ta' kontroll fuq il-fruntiera b'konformità mal-Artikolu 55 tar-Regolament (UE) 2017/625.
2. L-operatur responsabbli mill-kunsinna għandu jittrasportaha taht is-supervizjoni doganali direttament mill-post ta' kontroll fuq il-fruntiera tal-introduzzjoni fl-Unjoni lejn il-faċilità ta' tkomplija tat-trasport, mingħajr ma jinħattu l-oġġetti waqt it-trasport, u għandu jaħżinha fil-faċilità ta' tkomplija tat-trasport.
3. L-operatur responsabbli mill-kunsinna għandu jiżgura li l-imballaġġ jew il-mezz tat-trasport tal-kunsinna tal-pjanti, tal-prodotti mill-pjanti u ta' oġġetti oħra msemmija fil-punti (a)(i) u (ii) tal-Artikolu 1(1) ikun magħluq jew issiġillat b'tali mod li, waqt it-trasport tagħha lejn il-faċilità ta' tkomplija tat-trasport u waqt il-ħżin hemmhekk:
 - (a) ma jikkawżawx infestazzjoni f'pjanti, f'prodotti mill-pjanti jew f'oġġetti oħra, ta' pesti elenkati bħala pesti ta' kwarantina tal-Unjoni jew bħala pesti rregolati mill-Unjoni li mhumie x ta' kwarantina;
 - (b) ma jiġux infestati jew infettati huma b'pesti li mhumie x ta' kwarantina.
4. L-operatur responsabbli mill-kunsinna għandu jiżgura li jkun hemm kopja stampata jew kopja elettronika, taċ-CHED imsemmi fl-Artikolu 3 mal-kunsinna mill-post ta' kontroll fuq il-fruntiera tal-introduzzjoni fl-Unjoni sal-faċilità ta' tkomplija tat-trasport.
5. L-operatur responsabbli mill-kunsinna għandu jinnotifika lill-awtoritajiet kompetenti fil-post tad-destinazzjoni finali bil-wasla tal-kunsinna fil-faċilità ta' tkomplija tat-trasport.
6. Wara li l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni jkunu awtorizzaw it-tkomplija tat-trasport tal-kunsinna lejn il-faċilità ta' tkomplija tat-trasport, l-operatur responsabbli mill-kunsinna ma għandux jittrasporta l-kunsinna lejn faċilità ta' tkomplija tat-trasport differenti minn dik indikata fiċ-CHED, dment li l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni ma jawtorizzawx il-bidla f'konformità mal-Artikolu 4, u dment li jiġu rispettati l-kundizzjonijiet stipulati fil-paragrafi 1 sa 5 ta' dan l-Artikolu.

Artikolu 7

Il-kompiti li jridu jwettqu l-awtoritajiet kompetenti tal-post ta' kontroll fuq il-fruntiera wara li jkunu awtorizzaw it-tkomplija tat-trasport

1. Meta jawtorizzaw it-tkomplija tat-trasport f'konformità mal-Artikolu 4, l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom

jinnotifikaw lill-awtoritajiet kompetenti fil-post tad-destinazzjoni finali li l-kunsinna qed tiġi ttrasportata billi jissottomettu ċ-CHED imsemmi fl-Artikolu 3 fl-IMSOC.

2. Mal-finalizzazzjoni taċ-CHED imsemmi fl-Artikolu 5 ta' dan ir-Regolament f'konformità mal-Artikolu 56(5) tar-Regolament (UE) Nru 2017/625, l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom jinnotifikaw minnufih lill-awtoritajiet kompetenti fil-post tad-destinazzjoni finali permezz tal-IMSOC.
3. Meta l-kunsinna ma tikkonformax mar-regoli msemija fl-Artikolu 1(2) tar-Regolament (UE) 2017/625, l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom tiegħu l-miżuri skont l-Artikolu 66(3) sa (6) ta' dak ir-Regolament.
4. Meta l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni ma jirċevux konferma tal-wasla ta' kunsinna minghand l-awtoritajiet kompetenti tal-post tad-destinazzjoni f'perjodu ta' 15-il jum mid-data ta' meta giet awtorizzata l-kunsinna għat-tkomplija tat-trasport lejn il-faċilità ta' tkomplija tat-trasport, huma għandhom:
 - (a) jivverifikaw mal-awtoritajiet kompetenti fil-post tad-destinazzjoni, il-kunsinna waslitx jew le fil-faċilità ta' tkomplija tat-trasport;
 - (b) jinfurmaw lill-awtoritajiet doganali jekk il-kunsinna ma tkunx waslet;
 - (c) iwettqu aktar investigazzjonijiet biex jiddeterminaw fejn realment tinsab il-kunsinna b'kooperazzjoni mal-awtoritajiet doganali u ma' awtoritajiet oħrajn f'konformità mal-Artikolu 75(1) tar-Regolament (UE) 2017/625.

Artikolu 8

Il-kompiti li jridu jwettqu l-awtoritajiet kompetenti fil-post tad-destinazzjoni finali

1. L-awtoritajiet kompetenti fil-post tad-destinazzjoni finali għandhom jikkonfermaw il-wasla tal-kunsinna fil-faċilità ta' tkomplija tat-trasport billi jimlew fl-IMSOC il-Parti III taċ-CHED imsemmi fl-Artikolu 3.
2. L-awtorità kompetenti fil-post tad-destinazzjoni finali għandha tqiegħed il-kunsinni li ma jikkonformawx mar-regoli msemija fl-Artikolu 1(2) tar-Regolament (UE) 2017/625 taht detenzjoni uffiċjali f'konformità mal-Artikolu 66(1) ta' dak ir-Regolament, u għandha tiegħu l-passi kollha meħtieġa biex timplimenta l-miżuri ordnati mill-awtoritajiet kompetenti tal-post ta' kontroll fuq il-fruntiera f'konformità mal-Artikolu 66(3) u (4) ta' dak ir-Regolament.

TAQSIMA 2

FAĊILITAJIET TA' TKOMPLIJA TAT-TRASPORT

Article 9

Kundizzjonijiet għall-ghażla ta' faċilitajiet ta' tkomplija tat-trasport

1. L-Istati Membri jistgħu jagħzlu faċilità ta' tkomplija tat-trasport għall-kunsinni ta' kategorija waħda jew ta' diversi kategoriji ta' oġġetti kif imsemmija fil-punt (a) tal-Artikolu 1(1), dment li dawn jikkonformaw mal-kundizzjonijiet li ġejjin:
 - (a) ikunu mhażen doganali jew faċilitajiet ta' hżin temporanju kif imsemmija fl-Artikoli 240(1) u 147(1) tar-Regolament (UE) 952/2013, rispettivament;

- (b) meta l-ghazla tikkonċerna:
 - (i) l-ikel ta' oriġini mhux mill-annimali, imsemmi fil-punt (a)(iii) tal-Artikolu 1(1) ta' dan ir-Regolament, il-faċilitajiet ta' tkompliġa tat-trasport jiġu rreġistrati mal-awtorità kompetenti kif previst fl-Artikolu 6(2) tar-Regolament (KE) Nru 852/2004;
 - (ii) l-ġhalf ta' oriġini mhux mill-annimali, imsemmi fil-punt (a)(iii) tal-Artikolu 1(1) ta' dan ir-Regolament, il-faċilitajiet ta' tkompliġa tat-trasport jiġu rreġistrati mal-awtorità kompetenti kif previst fl-Artikolu 9(2) tar-Regolament (KE) Nru 183/2005.
 - (c) ikollhom it-teknoloġija u t-tagħmir meħtieġa għat-thaddim effikaċi tal-IMSOC.
2. Meta l-faċilitajiet ta' tkompliġa tat-trasport ma jibqgħux jikkonformaw mar-rekwiziti msemmija fil-paragrafu 1, l-Istati Membri għandhom:
- (a) jissospendu temporanjament il-hatra, sakemm jiġu implimentati l-azzjonijiet korrettivi, jew inkella jirtiraw il-hatra b'mod permanenti għal ċerti kategoriji ta' oġġetti, jew għall-kategoriji kollha, li għalihom tkun saret il-hatra;
 - (b) jiżguraw li l-informazzjoni dwar il-faċilitajiet ta' tkompliġa tat-trasport imsemmija fl-Artikolu 10 tiġi aġġornata kif xieraq.

Artikolu 10

Ir-reġistrazzjoni tal-faċilitajiet ta' tkompliġa tat-trasport magħżulin fl-IMSOC

L-Istati Membri għandhom iżommu aġġornata fl-IMSOC il-lista ta' faċilitajiet ta' tkompliġa tat-trasport magħżulin f'konformità mal-Artikolu 9(1), filwaqt li jipprovdu l-informazzjoni li ġejja:

- (a) l-isem u l-indirizz tal-faċilità ta' tkompliġa tat-trasport;
- (b) il-kategorija tal-oġġetti li għaliha tkun intgħażlet.

Kapitolu III

It-tkompliġa tal-vjaġġ tal-annimali li jibqgħu fl-istess mezz ta' trasport u tal-kunsinni trasbordati ta' annimali u oġġetti

Artikolu 11

Verifiki tad-dokumenti, verifiki tal-identità u verifiki fiżiċi ta' kunsinni ta' annimali li jibqgħu fl-istess mezz ta' trasport

1. L-awtoritajiet kompetenti tal-post ta' kontroll fuq il-fruntiera għandhom iwettqu l-verifiki tad-dokumenti fuq iċ-ċertifikati jew id-dokumenti uffiċjali originali jew fuq kopji tagħhom li huma meħtieġa li jakkumpanjaw il-kunsinni tal-annimali li jaslu bl-ajru jew bil-baħar u li jibqgħu fl-istess mezz ta' trasport biex ikomplu jivvjaġġaw, meta dawn l-annimali jkunu mahsuba biex jitqieghdu fis-suq fl-Unjoni jew biex jgħaddu mill-Unjoni.
2. L-awtoritajiet kompetenti msemmija fil-paragrafu 1 għandhom jagħtu lura iċ-ċertifikati jew id-dokumenti uffiċjali li fuqhom ikunu wettqu l-verifiki lill-operatur responsabbli mill-kunsinna biex dawn iċ-ċertifikati jew id-dokumenti uffiċjali jkunu jistgħu jibqgħu mal-kunsinni għat-tkompliġa tal-vjaġġ.

3. Meta jkun hemm suspett ta' nuqqas ta' konformità mar-regoli msemija fl-Artikolu 1(2) tar-Regolament (UE) 2017/625, l-awtoritajiet kompetenti tal-post ta' kontroll fuq il-fruntiera għandhom iwettqu l-verifiki tad-dokumenti, tal-identità u fiżiċi fuq il-kunsinni.
Għandhom isiru l-verifiki tad-dokumenti fuq iċ-ċertifikati jew id-dokumenti uffiċjali originali li huma meħtieġa li jakkumpanjaw il-kunsinna tal-annimali kif previst mir-regoli msemija fil-punt (d) tal-Artikolu 1(2) tar-Regolament (UE) 2017/625.
4. L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom iwettqu l-verifiki tad-dokumenti, il-verifiki tal-identità u l-verifiki fiżiċi, hlief meta dawn il-verifiki jkunu twettqu f'post ieħor ta' kontroll fuq il-fruntiera f'konformità mal-paragrafu 3.

Artikolu 12

Il-verifiki tad-dokumenti, il-verifiki tal-identità u l-verifiki fiżiċi ta' kunsinni ta' annimali ttrasbordati

L-awtoritajiet kompetenti tal-post ta' kontroll fuq il-fruntiera tat-trasbord għandhom iwettqu l-verifiki tad-dokumenti, il-verifiki tal-identità u l-verifiki fiżiċi ta' kunsinni ta' annimali ttrasbordati.

Artikolu 13

Verifiki tad-dokumenti, verifiki tal-identità u verifiki fiżiċi ta' kunsinni ttrasbordati ta' prodotti li joriginaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom

1. L-awtoritajiet kompetenti tal-post ta' kontroll fuq il-fruntiera tat-trasbord għandhom iwettqu tad-dokumenti fuq iċ-ċertifikati jew id-dokumenti uffiċjali originali jew fuq kopji tagħhom, li huma meħtieġa jakkumpanjaw il-kunsinni ttrasbordati ta' prodotti li joriginaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom fil-kazijiet li ġejjin:
 - (a) għall-oġġetti li huma soġġetti għar-rekwiżiti tas-saħħa tal-annimali u għar-regoli għall-prevenzjoni u l-minimizzazzjoni tar-riskji għas-saħħa tal-bniedem u tal-annimali li jirriżultaw minn prodotti sekondarji tal-annimali u minn prodotti dderivati msemija fil-punti (d) u (e) tal-Artikolu 1(2) tar-Regolament (UE) 2017/625, meta l-perjodu tat-trasbord:
 - (i) fl-ajruport jaqbez it-tlett ijiem;
 - (ii) fil-port jaqbez it-30 jum;
 - (b) għal oġġetti oħra għajr dawk imsemmijin fil-punt (a), meta l-perjodu tat-trasbord jaqbez id-90 jum.
2. L-awtoritajiet kompetenti msemija fil-paragrafu 1 għandhom jagħtu lura iċ-ċertifikati jew id-dokumenti uffiċjali li fuqhom ikunu wettqu l-verifiki lill-operatur responsabbli mill-kunsinna biex dawn iċ-ċertifikati jew id-dokumenti uffiċjali jkunu jistgħu jibqgħu mal-kunsinni għat-tkomplija tal-vjaġġ.
3. Meta l-awtoritajiet kompetenti tal-post ta' kontroll fuq il-fruntiera tat-trasbord jissuspettaw li hemm nuqqas ta' konformità mar-regoli msemija fl-Artikolu 1(2)

tar-Regolament (UE) 2017/625, għandhom iwettqu l-verifiki tad-dokumenti, il-verifiki tal-identità u l-verifiki fiżiċi fuq il-kunsinna.

Dawk il-verifiki tad-dokumenti għandhom jitwettqu fuq iċ-ċertifikati jew id-dokumenti uffiċjali originali meta dawn iċ-ċertifikati jew id-dokumenti uffiċjali huma meħtieġa li jakkumpanjaw il-kunsinna, kif previst mir-regoli msemmija fl-Artikolu 1(2) tar-Regolament (UE) 2017/625.

4. Meta kunsinna li tkun maħsuba biex tintbagħat lejn pajjiż terz taqbez il-perjodu tal-hin imsemmi fil-paragrafu 1, u meta din il-kunsinna ma tikkonformax mar-regoli msemmija fl-Artikolu 1(2) tar-Regolament (UE) 2017/625, l-awtoritajiet kompetenti tal-post ta' kontroll fuq il-fruntiera għandhom jordnaw li l-operatur jeqred il-kunsinna jew jiżgura li titlaq mill-Unjoni mingħajr dewmien.
5. L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom iwettqu l-verifiki tad-dokumenti, tal-identità u fiżiċi previsti fl-Artikolu 49(1) tar-Regolament (UE) 2017/625 fuq l-oġġetti li jkunu maħsuba biex jitqiegħdu fis-suq tal-Unjoni, hlief meta l-verifiki tad-dokumenti, il-verifiki tal-identità, u l-verifiki fiżiċi jkunu twettqu f'post ieħor ta' kontroll fuq il-fruntiera f'konformità mal-paragrafu 3.
6. L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom iwettqu l-verifiki msemmija fl-Artikolu 19 fuq l-oġġetti maħsuba għat-tranzitu mit-territorju tal-Unjoni, hlief meta dawn il-verifiki kollha jkunu twettqu f'post ta' kontroll fuq il-fruntiera ieħor f'konformità mal-paragrafu 3.

Artikolu 14

Il-ħżin ta' kunsinni ttrasbordati ta' prodotti li joriġinaw mill-annimali, ta' prodotti germinali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom

L-operaturi għandhom jiżguraw li l-kunsinni ta' prodotti li joriġinaw mill-annimali, ta' prodotti germinali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom, matul il-perjodu tat-trasbord jinħażnu biss:

- (i) fiż-żona doganali jew fiż-żona ħielsa tal-istess port jew ajruport f'kontejners issigillati; jew
- (ii) f'faċilitajiet tal-ħżin kummerċjali taħt il-kontroll tal-istess post ta' kontroll fuq il-fruntiera, f'konformità mal-kundizzjonijiet stipulati fl-Artikolu 3(11) u (12) tar-Regolament ta' Implimentazzjoni tal-Kummissjoni (UE) 2019/1014²³.

Artikolu 15

Verifiki tad-dokumenti, verifiki tal-identità u verifiki fiżiċi ta' kunsinni ta' pjanti, ta' prodotti mill-pjanti u ta' oġġetti oħra ttrasbordati

1. L-awtoritajiet kompetenti tal-post ta' kontroll fuq il-fruntiera tat-trasbord għandha twettaq il-verifiki tad-dokumenti fuq bażi ta' riskju tal-kunsinni ta' pjanti, ta' prodotti mill-pjanti u ta' oġġetti oħra ttrasbordati msemmija fil-punt (c)(ii) u (iii) tal-

²³

Ir-Regolament ta' Implimentazzjoni tal-Kummissjoni (UE) 2019/1014 tat-12 ta' Ġunju 2019 li jistabbilixxi regoli ddettaljati dwar rekwiżiti minimi għall-postijiet ta' kontroll fuq il-fruntiera, inklużi iċ-ċentri ta' spezzjoni, u għall-format, il-kategoriji u l-abbrevjazzjonijiet li għandhom jintużaw għall-elencar ta' postijiet ta' kontroll fuq il-fruntiera u ta' punti ta' kontroll (GU L 165, 21.6.2019, p. 10).

Artikolu 1(1) meta l-perjodu tat-trasbord ikun ta' aktar minn tlett ijiem fl-ajruport jew 30 jum fil-port.

2. L-awtoritajiet kompetenti msemija fil-paragrafu 1 għandhom jagħtu lura ċ-ċertifikati jew id-dokumenti uffiċjali li jkunu vverifikaw lill-operatur responsabbli mill-kunsinna biex dawn iċ-ċertifikati jew id-dokumenti uffiċjali jkunu jistgħu jibqgħu mal-kunsinni għat-tkomplija tal-vjaġġ.
3. Meta jkun hemm suspett ta' nuqqas ta' konformità mar-regoli msemija fl-Artikolu 1(2) tar-Regolament (UE) 2017/625, l-awtoritajiet kompetenti tal-post ta' kontroll fuq il-fruntiera tat-trasbord għandha twettaq il-verifiki tal-identità u l-verifiki fiżiċi fuq il-kunsinna.
4. Il-verifiki tad-dokumenti, il-verifiki tal-identità u l-verifiki fiżiċi għandhom jitwettqu fil-post ta' kontroll fuq il-fruntiera tal-introduzzjoni fl-Unjoni, ħlief meta dawn il-verifiki tad-dokumenti, il-verifiki tal-identità u l-verifiki fiżiċi jkunu twettqu f'post ieħor ta' kontroll fuq il-fruntiera f'konformità mal-paragrafu 3.

Artikolu 16

In-notifika tal-informazzjoni qabel jiskadi l-perjodu tat-trasbord

1. Għall-kunsinni li jkunu maħsuba għat-trasbord fil-perjodi tat-trasbord imsemmija fl-Artikoli 13(1) u 15(1), l-operatur responsabbli mill-kunsinna għandu jibgħat notifika qabel il-wasla tal-kunsinna lill-awtoritajiet kompetenti tal-post ta' kontroll fuq il-fruntiera tat-trasbord permezz tal-IMSOC jew permezz ta' sistema ta' informazzjoni oħra magħżula mill-awtoritajiet kompetenti għal dak l-għan, filwaqt li jindika dawn li ġejjin:
 - (a) l-informazzjoni meħtieġa biex il-kunsinna tiġi identifikata, u fejn tkun tinsab fl-ajruport jew fil-port;
 - (b) l-identifikazzjoni tal-mezzi tat-trasport;
 - (c) il-ħin stmat tal-wasla u tat-tluq tal-kunsinna;
 - (d) id-destinazzjoni tal-kunsinna.
2. Għall-finijiet tan-notifika msemija fil-paragrafu 1, l-awtoritajiet kompetenti għandhom jagħzlu sistema ta' informazzjoni li tippermetti lill-awtoritajiet kompetenti tal-post ta' kontroll fuq il-fruntiera tat-trasbord:
 - (a) jikkonsultaw l-informazzjoni pprovduta mill-operaturi;
 - (b) għal kull kunsinna jivverifikaw li l-perjodi tat-trasbord stipulati fl-Artikoli 13(1) u 15(1) ma jinqabżux.
3. Minbarra n-notifika minn qabel prevista fil-paragrafu 1 ta' dan l-Artikolu, fil-każijiet li jidhru hawn taħt, l-operatur responsabbli mill-kunsinna għandu jinnotifika wkoll lill-awtoritajiet kompetenti tal-post ta' kontroll fuq il-fruntiera tat-trasbord billi jimla u jissottometti l-parti rilevanti taċ-CHED fl-IMSOC, kif previst fl-Artikolu 56 tar-Regolament (UE) 2017/625:
 - (a) meta jkun skada l-perjodu tat-trasbord imsemmi fl-Artikoli 13(1) u 15(1); jew
 - (b) meta l-awtoritajiet kompetenti tal-post ta' kontroll fuq il-fruntiera tat-trasbord jinfurmaw lill-operatur responsabbli mill-kunsinna bid-deċiżjoni li jkunu hađu li jwettqu l-verifiki tad-dokumenti, il-verifiki tal-identità u l-verifiki fiżiċi

minhabba li jkollhom suspett li ma hemmx konformità mal-perjodu tat-trasbord stipulat fl-Artikolu 13(3) jew fl-Artikolu 15(3).

Artikolu 17

Verifiki tad-dokumenti, verifiki tal-identità u verifiki fiżiċi ta' kunsinni ta' ikel u għalf li mhux ta' oriġini mill-annimali ttrasbordati

1. L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom iwettqu l-verifiki tad-dokumenti, il-verifiki tal-identità u l-verifiki fiżiċi fuq il-kunsinni ttrasbordati ta' għalf u ikel mhux ta' oriġini mill-annimali li jkunu soġġetti għall-miżuri previsti mill-atti msemmija fil-punti (d), (e) u (f) tal-Artikolu 47(1) tar-Regolament (UE) 2017/625.
2. L-operatur responsabbli mill-kunsinna għandu jagħti notifika minn qabel tal-wasla tal-kunsinna tal-oġġetti msemmija fil-paragrafu 1 ta' dan l-Artikolu kif previst fl-Artikolu 56(4) tar-Regolament 2017/625, lill-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni.

Kapitolu IV

It-tranżitu ta' annimali u ta' oġġetti minn pajjiż terz għal pajjiż terz iehor, li jgħaddu mit-territorju tal-Unjoni

TAQSIMA 1

KONTROLLI UFFIĊJALI FIL-POST TA' KONTROLL FUQ IL-FRUNTIERA TAL-INTRODUZZJONI FL-UNJONI

Artikolu 18

Verifiki tad-dokumenti, verifiki tal-identità u verifiki fiżiċi ta' kunsinni ta' annimali ttrasbordati

L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni għandhom jawtorizzaw biss it-tranżitu ta' kunsinni ta' annimali minn pajjiż terz għal pajjiż terz iehor, li jgħaddu mit-territorju tal-Unjoni meta l-verifiki tal-identità u l-verifiki fiżiċi jkunu favorevoli.

Artikolu 19

Kundizzjonijiet għall-awtorizzazzjoni tat-tranżitu ta' kunsinni ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom

L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni jistgħu jawtorizzaw it-tranżitu ta' kunsinni ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom, biss jekk dawn jikkonformaw mal-kundizzjonijiet li ġejjin:

- (a) li l-oġġetti jikkonformaw mar-rekwiziti applikabbli stipulati fir-regoli msemmija fil-punti (d) u (e) tal-Artikolu 1(2) tar-Regolament (UE) 2017/625;
- (b) li lill-kunsinna jkunu sarulha l-verifiki tad-dokumenti, il-verifiki tal-identità u l-verifiki fiżiċi fil-post ta' kontroll fuq il-fruntiera b'riżultati tajbin;

- (c) li l-kunsinna jkunu sarulha l-verifiki fiżiċi fil-post ta' kontroll fuq il-fruntiera fejn kien issuspettat li ma kinitx tikkonforma mar-regoli msemmin fl-Artikolu 1(2) tar-Regolament (UE) 2017/625;
- (d) li l-kunsinna jkollha magħha ċ-CHED u titlaq mill-post ta' kontroll fuq il-fruntiera f'vetturi jew f'kontejners tat-trasport issigillati mill-awtorità fil-post ta' kontroll fuq il-fruntiera;
- (e) il-kunsinna trid tigi ttrasportata direttament taħt is-supervizzjoni doganali, mingħajr ma jinhattu jew jinfirdu l-oġġetti, f'perjodu massimu ta' 15-il jum mill-post ta' kontroll fuq il-fruntiera lejn waħda mid-destinazzjonijiet li ġejjin:
 - (i) lejn post ta' kontroll fuq il-fruntiera sabiex titlaq mit-territorju tal-Unjoni;
 - (ii) lejn mahżen approvat;
 - (iii) lejn bażi militari tan-NATO jew tal-Istati Uniti li tinsab fit-territorju tal-Unjoni;
 - (iv) lejn bastiment li jkun se jitlaq mill-Unjoni, meta l-kunsinna tkun maħsuba biex tforni l-bastiment.

Artikolu 20

Miżuri ta' segwitu mill-awtoritajiet kompetenti

L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni li f'perjodu ta' 15-il jum mid-data ta' meta ġie awtorizzat it-tranżitu fil-post ta' kontroll fuq il-fruntiera, ma jkunx irċevew konferma tal-wasla ta' kunsinni ta' prodotti li joriginaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom f'waħda mid-destinazzjonijiet imsemmin fil-punti (e)(i) sa (iv) tal-Artikolu 19, għandhom:

- (a) jivverifikaw mal-awtoritajiet kompetenti fil-post tad-destinazzjoni, il-kunsinna waslitx jew le fil-post tad-destinazzjoni;
- (b) jinfurmaw lill-awtoritajiet doganali jekk il-kunsinna ma tkunx waslet;
- (c) iwettqu aktar investigazzjonijiet biex jiddeterminaw fejn realment tinsab il-kunsinna b'kooperazzjoni mal-awtoritajiet doganali u ma' awtoritajiet oħrajn f'konformità mal-Artikolu 75(1) tar-Regolament (UE) 2017/625.

Artikolu 21

It-trasport tal-kunsinni lejn bastiment li jkun se jitlaq mit-territorju tal-Unjoni

1. Meta kunsinna ta' oġġetti msemminja fl-Artikolu 19 tkun iddestinata għal bastiment li jkun se jitlaq mit-territorju tal-Unjoni, l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni, minbarra ċ-CHED għandhom joħroġu ċertifikat uffiċjali li jaqbel mal-mudell stipulat fl-Anness tar-Regolament ta' Implimentazzjoni tal-Kummissjoni (UE) 2019/XXX²⁴ [adottat abbażi tal-Artikolu 77(3)(a) tar-Regolament (UE) Nru 2017/625 C(2019)7000], li għandu jakkumpanja l-kunsinna għal fuq il-bastiment.

²⁴

Regolament ta' Implimentazzjoni tal-Kummissjoni (UE) 2019/XXXX li jstabbilixxi l-mudell ta' ċertifikat uffiċjali u r-regoli għall-hruġ ta' ċertifikati uffiċjali għall-oġġetti li jintbagħtu lejn bastimenti li jkunu se jitilqu mill-Unjoni, u li jkunu maħsubin biex ifornu l-bastiment jew maħsubin għall-konsum mill-ekwipagg u mill-passiġġieri, jew ikunu qed jintbagħtu lejn bażi militari tan-NATO jew tal-Istati Uniti tal-Amerka (GU L ...)

2. Fil-każ meta jkun hemm diversi kunsinni ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u tal-prodotti komposti tagħhom jintbagħtu flimkien għal fuq l-istess bastiment, l-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni jistgħu jgħorġu ċertifikat uffiċjali wiehed kif imsemmi fil-paragrafu 1 li għandu jakkumpanja tali kunsinni għal fuq il-bastiment, dment li jkunu indikaw ir-referenza ta' CHED għal kull kunsinna.

Artikolu 22

Verifiki tad-dokumenti u verifiki fiżiċi ta' pjanti, ta' prodotti mill-pjanti u ta' oġġetti oħrajn fi tranżitu

1. Meta jiġu ppreżentati għat-tranżitu kunsinni f'post ta' kontroll fuq il-fruntiera tal-introduzzjoni fl-Unjoni kunsinni ta' pjanti, ta' prodotti mill-pjanti u ta' oġġetti oħrajn imsemmija fil-punt (d)(ii) u (iii) tal-Artikolu 1(1), l-awtoritajiet kompetenti ta' dak il-post ta' kontroll fuq il-fruntiera jistgħu jawtorizzaw it-tranżitu ta' tali pjanti, prodotti mill-pjanti u oġġetti oħrajn, dment li l-kunsinni jiġu ttrasportati taħt is-supervizjoni doganali.
2. L-awtoritajiet kompetenti tal-post ta' kontroll fuq il-fruntiera msemija fil-paragrafu 1 għandhom iwettqu l-verifiki li ġejjin fuq bażi tar-riskju:
 - (a) verifiki tad-dokumenti tad-dikjarazzjoni ffirmata msemija fil-punt (a) tal-Artikolu 47(1) tar-Regolament (UE) 2016/2031;
 - (b) verifiki fiżiċi tal-kunsinna biex jiżguraw li din tkun ippakkjata u ttrasportata b'mod xieraq skont kif imsemmi fil-punt (b) tal-Artikolu 47(1) tar-Regolament (UE) 2016/2031.
3. Meta jitwettqu l-kontrolli uffiċjali, l-awtoritajiet kompetenti għandhom jawtorizzaw it-tranżitu tal-oġġetti msemmijin fil-paragrafu 1, dment li l-kunsinni:
 - (a) jikkonformaw mal-Artikolu 47 tar-Regolament (UE) 2016/2031;
 - (b) jingarru lejn il-punt tal-ħruġ mill-Unjoni taħt is-supervizjoni doganali.
4. L-operatur responsabbli minn kunsinni ta' pjanti, ta' prodotti mill-pjanti u ta' oġġetti oħra msemija fil-paragrafu 1 għandu jiżgura li l-imballaġġ jew il-mezz tat-trasport tal-kunsilli jkunu magħluqin jew issigillati b'mod li waqt it-trasport lejn l-imħażen u l-ħżin fihom:
 - (a) il-pjanti, il-prodotti mill-pjanti u l-oġġetti l-oħra ma jikkawżawx infestazzjoni jew infezzjoni f'pjanti oħrajn, f'prodotti mill-pjanti oħrajn jew f'oġġetti oħra, ta' pesti elenkati bħala pesti ta' kwarantina tal-Unjoni jew bħala pesti rregolati mill-Unjoni li mhumie x ta' kwarantina msemija fl-ewwel subparagrafu tal-Artikolu 5(2) u fl-Artikolu 30(1) tar-Regolament (UE) 2016/2031 rispettivament u, fil-każ taż-żoni protetti, bil-pesti rispettivi mnizzlin fil-listi stabbiliti skont l-Artikolu 32(3) ta' dak ir-Regolament;
 - (b) il-pjanti, il-prodotti mill-pjanti u oġġetti oħra ma jistgħux jiġu infestati jew infettati bil-pesti msemmijin fil-punt (a).

TAQSIMA 2
IL-KUNDIZZJONIJIET GHALL-ĦŻIN TA' KUNSINNI FI TRANŻITU F'IMHAŻEN
APPROVATI

Artikolu 23

Il-kundizzjonijiet għall-approvazzjoni tal-imhażen

1. L-awtoritajiet kompetenti għandhom japprovaw l-imhażen għall-ħżin ta' kunsinni ta' prodotti li joriginaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' ħuxlief u tiben u ta' prodotti komposti tagħhom li għalihom gie awtorizzat it-tranżitu f'konformità mal-Artikolu 19.
2. L-awtoritajiet kompetenti għandhom japprovaw biss l-imhażen imsemmija fil-paragrafu 1 li jissodisfaw ir-rekwiżiti li ġejjin:
 - (a) l-imhażen li jaħżnu prodotti li joriginaw mill-annimali, prodotti komposti, prodotti sekondarji tal-annimali u prodotti dderivati minnhom iridu jkunu konformi ma':
 - (i) ir-rekwiżiti tal-iġjene stipulati fl-Artikolu 4 tar-Regolament (KE) Nru 852/2004; jew
 - (ii) ir-rekwiżiti stipulati fil-punti (b) u (c) tal-Artikolu 19 tar-Regolament (UE) Nru 142/2011;
 - (b) jehtieg li jkunu ġew awtorizzati, approvati jew magħżulin mill-awtoritajiet doganali f'konformità mal-Artikoli 147(1), 240(1) u 243(1) tar-Regolament (UE) Nru 952/2013;
 - (c) l-imhażen iridu jikkonsistu minn spazju magħluq li l-bibien tad-dhul u tal-ħruġ tiegħu jkunu soġġetti għall-kontroll permanenti mill-operaturi;
 - (d) l-imhażen irid ikollhom kmamar għall-ħżin jew għar-refriġerazzjoni li jippermettu ħżin separat tal-oġġetti msemmija fil-paragrafu 1;
 - (e) l-imhażen irid ikollhom arrangamenti għar-registrazzjoni ta' kuljum tal-kunsinni kollha li jidhlu fil-facilitajiet jew li jitilqu minnhom, bid-dettalji tan-natura u tal-kwantità tal-oġġetti, l-isem u l-indirizz tad-destinatarji u kopji taċ-CHED u taċ-ċertifikati li jakkumpanjaw il-kunsinni; l-imhażen iridu jżommu dawk ir-rekords għal mill-inqas tliet snin;
 - (f) l-oġġetti kollha msemmija fil-paragrafu 1 jehtieg li jkunu identifikati permezz ta' tikkettar jew b'mezzi elettronici bin-numru ta' referenza taċ-CHED li jakkumpanja l-kunsinna; dawk l-oġġetti jehtieg li ma jkunux soġġetti għall-xi alterazzjoni, ipproċessar, sostituzzjoni jew tibdil fl-imballaġġ;
 - (g) l-imhażen irid ikollhom it-teknologija u t-tagħmir meħtieġa għat-thaddim effiċjenti tal-IMSOC;
 - (h) l-operaturi tal-imhażen għandhom jipprovdu l-postijiet u l-mezzi ta' komunikazzjoni meħtieġa biex ikunu jistgħu jwettqu l-kontrolli uffiċjali u attivitajiet uffiċjali oħrajn b'mod effikaċi, jekk jintalbu jagħmlu hekk mill-awtorità kompetenti.
3. Meta l-imhażen ma jibqgħux jikkonformaw mal-kundizzjonijiet stabbiliti fil-paragrafu 2, l-awtorità kompetenti għandha tirtira jew tissospendi temporanjament l-approvazzjoni tal-maħżen.

Artikolu 24
It-trasport tal-oġġetti mill-imhażen

L-operatur responsabbli mill-kunsinna għandu jittrasporta l-kunsinna tal-oġġetti msemmija fl-Artikolu 23(1) mill-maħżen approvat lejn waħda mid-destinazzjonijiet li ġejjin:

- (a) post ta' kontroll fuq il-fruntiera sabiex titlaq mit-territorju tal-Unjoni biex tmur:
 - (i) lejn bażi militari tan-NATO jew tal-Istati Uniti; jew
 - (ii) lejn kwalunkwe destinazzjoni oħra;
- (b) lejn maħżen approvat ieħor;
- (c) lejn bażi militari tan-NATO jew tal-Istati Uniti li tinsab fit-territorju tal-Unjoni;
- (d) lejn bastiment li jkun se jitlaq mill-Unjoni, meta l-kunsinna tkun maħsuba biex tformi l-bastiment;
- (e) post fejn jintremew il-kunsinni f'konformità mal-Kapitolu II tat-Titolu I tar-Regolament (KE) Nru 1069/2009²⁵.

Artikolu 25
Iż-żamma u l-aġġornar tal-lista tal-imhażen approvati

L-Istati Membri għandhom iżommu u jaġġornaw fl-IMSOC il-lista ta' maħżen approvati, filwaqt li jipprovdu l-informazzjoni li ġejja:

- (a) l-isem u l-indirizz ta' kull maħżen;
- (b) il-kategoriji tal-oġġetti li għalihom ikun ġie approvat.

Artikolu 26
Kontrolli uffiċjali fl-imhażen

1. L-awtoritajiet kompetenti għandhom iwettqu l-kontrolli uffiċjali regolari fl-imhażen biex jivverifikaw il-konformità mar-rekwiżiti tal-approvazzjoni stipulati fl-Artikolu 23.
2. L-awtoritajiet kompetenti responsabbli mill-kontrolli uffiċjali fl-imhażen approvati għandhom jivverifikaw l-effikaċja tas-sistemi li jkunu qed jithaddmu biex jiżguraw it-traċċabbiltà tal-kunsinni, fost l-oħrajn billi jqabblu l-kwantitajiet tal-oġġetti li jidhlu fl-imhażen mal-kwantitajiet li johorgu.
3. L-awtoritajiet kompetenti għandhom jivverifikaw li l-kunsinni ttrasportati lejn l-imhażen, jew maħżuna fihom ikollhom magħhom iċ-CHED rilevanti u kopja stampata jew elettronika awtentikata taċ-ċertifikat uffiċjali kif imsemmi fl-Artikolu 50(2) tar-Regolament (UE) 2017/625.
4. Meta l-kunsinni jaslu fl-imhażen approvati, l-awtoritajiet kompetenti għandhom:
 - (a) iwettqu verifika tal-identità biex jikkonfermaw li l-kunsinna tikkorrispondi mal-informazzjoni rilevanti fiċ-CHED li jkun magħha;

²⁵ Ir-Regolament (KE) Nru 1069/2009 tal-Parlament Ewropew u tal-Kunsill tal-21 ta' Ottubru 2009 li jistabbilixxi regoli tas-saħħa li jirrigwardaw prodotti sekondarji tal-annimali jew derivati minnhom mhux maħsuba għall-konsum mill-bniedem u li jhassar ir-Regolament (KE) Nru 1774/2002 (ĠU L 300, 14.11.2009, p. 1).

- (b) jivverifikaw li s-sigilli mwahhla fuq il-vetturi jew fuq il-kontejners tat-trasport ghadhom intatti f'konformità ma' mal-punt (d) tal-Artikolu 19 jew mal-punt (d) tal-Artikolu 28;
- (c) jirreġistraw l-ezitu tal-verifiki tal-identità fil-parti III ta' CHED u jikkomunikaw dik l-informazzjoni permezz tal-IMSOC.

Artikolu 27

L-obbligi tal-operaturi fl-imhażen

1. L-operatur responsabbli mill-kunsinna għandu jinforma lill-awtoritajiet kompetenti bil-wasla fil-maħżen approvat tal-kunsinna.
2. B'deroga mill-paragrafu 1, l-awtorità kompetenti tista' teżenta lill-operatur responsabbli mill-maħżen approvat mill-obbligu li jinforma lill-awtoritajiet kompetenti bil-wasla tal-kunsinna fil-maħżen, dment li l-operatur ikun approvat mill-awtoritajiet doganali bħala operatur ekonomiku awtorizzat imsemmi fl-Artikolu 38 tar-Regolament (UE) Nru 952/2013.
3. B'deroga mill-paragrafu 1, l-awtorità kompetenti tista' teżenta l-kunsinni mill-verifiki tal-identità dment li l-operatur responsabbli mill-kunsinna jkun approvat mill-awtoritajiet doganali bħala operatur ekonomiku awtorizzat imsemmi fl-Artikolu 38 tar-Regolament (UE) Nru 952/2013.
4. L-operatur responsabbli mill-kunsinna għandu jiżgura li l-oġġetti msemmija fil-paragrafu 1 li ngarru lejn, jew inhażnu fl-imhażen ikollhom magħhom iċ-CHED rilevanti u kopja stampata jew elettronika awtentikata ta' ċertifikat uffiċjali kif imsemmi fl-Artikolu 50(2) tar-Regolament (UE) 2017/625.

Artikolu 28

Il-kundizzjonijiet għat-trasport tal-oġġetti mill-imhażen lejn pajjiżi terzi, lejn imhażen oħrajn u lejn postijiet fejn jintremew

L-operatur responsabbli mill-kunsinna għandu jittrasporta l-oġġetti msemmija fl-Artikolu 23(1) mill-maħżen approvat lejn waħda mid-destinazzjonijiet imsemmija fil-punti (a)(ii), (b) u (e) tal-Artikolu 24, dment li jiġi ssodisfati r-rekwiziti li ġejjin:

- (a) l-operatur responsabbli mill-kunsinna jissottometti iċ-CHED permezz tal-IMSOC għall-kunsinna kollha u jiddikjara fih il-mezz tat-trasport u l-post tad-destinazzjoni; meta l-kunsinna oriġinali tinfirew fil-maħżen, l-operatur responsabbli mill-kunsinna jrid jissottometti iċ-CHED permezz tal-IMSOC għal kull parti tal-kunsinna mifruda u jiddikjara fih il-kwantità, il-mezz tat-trasport u l-post tad-destinazzjoni għall-parti rilevanti tal-kunsinna mifruda;
- (b) l-awtoritajiet kompetenti jridu jawtorizzaw il-moviment u jiffinalizzaw iċ-CHED għal:
 - (i) il-kunsinna kollha, jew
 - (ii) il-partijiet individwali tal-kunsinna mifruda, dment li t-total tal-kwantitajiet iddikjarati f'dawk iċ-CHEDs ma jaqbiżx il-kwantità totali stabbilita fiċ-CHED tal-kunsinna shiha.
- (c) l-operatur responsabbli mill-kunsinna jrid jiżgura li, barra miċ-CHED li jkun mal-kunsinna, ikun hemm kopja awtentikata ta' ċertifikat uffiċjali li jkun akkumpanja l-kunsinna lejn il-maħżen, kif imsemmi fl-Artikolu 27(4), li tkompli l-vjaġġ mal-

kunsinna, dment li ma tkunx ittellgħet kopja elettronika taċ-ċertifikat uffiċjali fl-IMSOC li għet ivverifikata mill-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni; meta l-kunsinna originali tinfirew u l-kopja taċ-ċertifikat uffiċjali ma tkunx ittellgħet fl-IMSOC mill-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni, l-awtoritajiet kompetenti jagħtu lill-operatur responsabbli mill-kunsinna kopji awtentikati taċ-ċertifikat uffiċjali sabiex dawn jakkumpanjaw il-partijiet tal-kunsinna mifruda lejn id-destinazzjonijiet tagħhom;

- (d) l-operatur responsabbli mill-kunsinna jittrasporta l-oġġetti taħt is-superviżjoni doganali mill-imhażen f'vetturi jew f'kontejners tat-trasport issiġillati mill-awtoritajiet kompetenti;
- (e) l-operatur responsabbli mill-kunsinna jittrasporta l-oġġetti direttament mill-maħżen lejn il-post tad-destinazzjoni mingħajr ma jinhattu jew jinfirdu, f'perjodu massimu ta' 15-il jum mid-data tal-awtorizzazzjoni għat-trasport.

Artikolu 29

Il-kundizzjonijiet għat-trasportazzjoni tal-oġġetti mill-imhażen lejn bażijiet militari tan-NATO jew tal-Istati Uniti u lejn bastimenti li jkunu se jitilqu mill-Unjoni

L-operatur responsabbli mill-kunsinna għandu jittrasporta l-oġġetti msemmija fl-Artikolu 23(1) mill-imhażen approvati lejn waħda mid-destinazzjonijiet imsemmijin fil-punti (a)(i),(c) u (d) tal-Artikolu 24, dment li jiġu ssodisfati r-rekwiżiti li ġejjin:

- (a) l-operatur responsabbli mill-maħżen jiddikjara l-moviment tal-oġġetti lill-awtoritajiet kompetenti billi jimla l-Parti I taċ-ċertifikat uffiċjali msemmi fil-punt (c);
- (b) l-awtorità kompetenti tawtorizza l-moviment tal-oġġetti u lill-operatur responsabbli mill-kunsinna tagħtih iċ-ċertifikat uffiċjali ffinalizzat imsemmi fil-punt (c), li jista' jintuża għat-twassil tal-kunsinna li jkun fiha oġġetti dderivati minn iktar minn kunsinna waħda tal-orijini jew iktar minn kategorija waħda ta' prodotti;
- (c) l-operatur responsabbli mill-kunsinna jiżgura li ċertifikat uffiċjali f'konformità mal-mudell stipulat fl-Anness tar-Regolament ta' Implimentazzjoni (UE) 2019/XXX [adottat abbażi tal-Artikolu 77(3)(a) u tal-Artikolu 90(a) tar-Regolament (UE) Nru 2017/625 C(2019)7000] jakkumpanja l-kunsinna sad-destinazzjoni tagħha;
- (d) l-operatur responsabbli mill-kunsinna jittrasporta l-oġġetti taħt is-superviżjoni doganali;
- (e) l-operatur responsabbli mill-kunsinna jittrasporta l-oġġetti mill-imhażen f'vetturi jew f'kontejners tat-trasport li kienu ssiġillati taħt is-superviżjoni tal-awtoritajiet kompetenti.

Artikolu 30

Miżuri ta' segwitu mill-awtoritajiet kompetenti

L-awtoritajiet kompetenti ta' maħżen li f'perjodu ta' 15-il jum mid-data ta' meta ġie awtorizzat it-tranżitu mill-maħżen, ma jkunux irċewew konferma tal-wasla ta' kunsinni ta' prodotti li joriginaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' ħuxlief u tiben u tal-prodotti komposti tagħhom f'waħda mid-destinazzjonijiet imsemmijin fl-Artikolu 24, għandhom:

- (a) jivverifikaw mal-awtoritajiet kompetenti fil-postijiet tad-destinazzjoni, il-kunsinna waslitx jew le;

- (b) jinfurmaw lill-awtoritajiet doganali jekk il-kunsinna ma tkunx waslet;
- (c) iwettqu aktar investigazzjonijiet biex jiddeterminaw fejn realment jinsabu l-oġġetti b'kooperazzjoni mal-awtoritajiet doganali u ma' awtoritajiet ohrajn f'konformità mal-Artikolu 75(1) tar-Regolament (UE) 2017/625.

Artikolu 31

Il-monitoraġġ tat-twassil tal-oġġetti lil bastiment li jkun se jitlaq mit-territorju tal-Unjoni

1. L-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni jew tal-mahżen għandha tinnotifika li l-kunsinni tal-oġġetti msemija fl-Artikolu 19 u fl-Artikolu 23(1) ikunu ntbagħtu u tinnotifika l-post tad-destinazzjoni tagħhom lill-awtorità kompetenti tal-port tad-destinazzjoni, permezz tal-IMSOC.
2. L-operatur jista' jhott il-kunsinni ta' oġġetti msemija fl-Artikolu 19 u fl-Artikolu 23(1) fil-port tad-destinazzjoni qabel ma jitwasslu fil-bastiment li jkun se jitlaq mit-territorju tal-Unjoni, dment li l-operazzjoni tkun awtorizzata u ssorveljata mill-awtorità doganali, u li jiġu ssodisfati l-kundizzjonijiet tat-twassil indikati fin-notifika msemija fil-paragrafu 1.
3. Malli l-kunsinna tal-oġġetti msemija fil-paragrafu 1 titwassal abbord il-bastiment, l-awtorità kompetenti tal-port tad-destinazzjoni jew ir-rappreżentant tal-kaptan tal-bastiment għandhom jikkonfermaw il-wasla tal-kunsinna lill-awtoritajiet kompetenti tal-post ta' kontroll fuq il-fruntiera tal-introduzzjoni fl-Unjoni jew tal-mahżen, permezz ta':
 - (a) il-kontroffirmar taċ-ċertifikat uffiċjali msemmi fil-punt (c) tal-Artikolu 29, jew
 - (b) l-użu ta' mezz elettroniku, fost l-ohrajn l-IMSOC jew sistemi nazzjonali eżistenti.
4. Ir-rappreżentant imsemmi fil-paragrafu 3 jew l-operatur responsabbli biex iwassal il-kunsinna lill-bastiment li jkun se jitlaq mit-territorju tal-Unjoni għandu jirritorna, fi żmien 15-il jum, iċ-ċertifikat uffiċjali kontroffirmat imsemmi fil-punt (a) tal-paragrafu 3, lill-awtorità kompetenti tal-post ta' kontroll fuq il-fruntiera tal-introduzzjoni fl-Unjoni jew tal-mahżen.
5. L-awtorità kompetenti tal-port tad-destinazzjoni, l-awtorità kompetenti tal-post ta' kontroll fuq il-fruntiera tal-introduzzjoni fl-Unjoni jew l-awtorità kompetenti tal-mahżen għandha tivverifika li l-konferma tal-kunsinna msemija fil-paragrafu 3 hija rreġistrata fl-IMSOC jew li d-dokumenti kontroffirmati msemija fil-punt (a) tal-paragrafu 3 jintbagħtu lura lill-awtorità kompetenti tal-post ta' kontroll fuq il-fruntiera jew lill-awtorità kompetenti tal-mahżen.

TAQSIMA 3

KONTROLLI UFFIĊJALI FIL-POST TA' KONTROLL FUQ IL-FRUNTIERA MINN FEJN JITILQU L-OĖĖGETTI MIT-TERRITORJU TAL-UNJONI

Artikolu 32

L-obbligi tal-operatur li jippreżenta l-oġġetti li jkunu se johorġu mit-territorju tal-Unjoni għall-kontrolli uffiċjali

1. L-operaturi għandhom jippreżentaw il-prodotti li joriginaw mill-annimali, il-prodotti germinali, il-prodotti sekondarji tal-annimali, il-prodotti dderivati minnhom, il-huxlief u t-tiben u l-prodotti komposti tagħhom li jitilqu mit-territorju tal-Unjoni biex

jigħu ttrasportati lejn pajjiż terz għall-kontrolli uffiċjali lill-awtoritajiet kompetenti tal-post ta' kontroll fuq il-fruntiera indikat fiċ-CHED, f'post indikat minn daww l-awtoritajiet kompetenti tal-post ta' kontroll fuq il-fruntiera.

2. L-operaturi għandhom jipprezentaw l-oġġetti msemmija fil-paragrafu 1 li jkunu se jhorgu mit-territorju tal-Unjoni biex jintbagħtu lejn bażi militari tan-NATO jew tal-Istati Uniti li tinsab f'pajjiż terz, għall-kontrolli uffiċjali lill-awtorità kompetenti tal-post ta' kontroll fuq il-fruntiera indikat fiċ-ċertifikat uffiċjali f'konformità mal-mudell stipulat fl-Anness tar-Regolament ta' Implimentazzjoni tal-Kummissjoni (UE) 2019/XXX [adottat abbażi tal-Artikolu 77(3)(a) u tal-Artikolu 90(a) tar-Regolament (UE) Nru 2017/625 C(2019)7000].

Artikolu 33

Kontrolli uffiċjali fil-post ta' kontroll fuq il-fruntiera minn fejn jiġilqu l-oġġetti mit-territorju tal-Unjoni

1. L-awtoritajiet kompetenti tal-post ta' kontroll fuq il-fruntiera fejn il-prodotti li joriġinaw mill-annimali, il-prodotti ġerminali, il-prodotti sekondarji tal-annimali, il-prodotti dderivati minnhom, il-huxlief u t-tiben u l-prodotti komposti tagħhom jiġilqu mit-territorju tal-Unjoni, għandhom jagħmlu verifika tal-identità biex jiżguraw li l-kunsinna pprezentata tikkorrispondi mal-kunsinna msemmija fiċ-CHED jew fiċ-ċertifikat uffiċjali msemmi fl-Artikolu 29(c) li jkun mal-kunsinna. B'mod partikolari, għandhom jivverifikaw li s-sigilli mwahhla fuq il-vetturi jew fuq il-kontejners tat-trasport, f'konformità mal-punt (d) tal-Artikolu 19, mal-punt (d) tal-Artikolu 28, jew mal-punt (e) tal-Artikolu 29, għandhom intatti.
2. L-awtoritajiet kompetenti tal-post ta' kontroll fuq il-fruntiera minn fejn l-oġġetti msemmija fil-paragrafu 1 jhorgu mit-territorju tal-Unjoni għandhom jirreġistraw l-eżitu tal-kontrolli uffiċjali fil-parti III taċ-CHED jew fil-parti III taċ-ċertifikat uffiċjali f'konformità mal-mudell stipulat fl-Anness tar-Regolament ta' Implimentazzjoni tal-Kummissjoni (UE) 2019/XXX [adottat abbażi tal-Artikolu 77(3)(a) u tal-Artikolu 90(a) tar-Regolament (UE) Nru 2017/625 C(2019)7000]. L-awtoritajiet kompetenti tal-post ta' kontroll fuq il-fruntiera responsabbli mill-verifiki msemmija fil-paragrafu 1 għandhom jirreġistraw l-eżitu ta' dawn il-kontrolli fl-IMSOC.

TAQSIMA 4

DEROGI GĦALL-KUNSINNI FI TRANŻITU

Artikolu 34

It-tranżitu ta' ċerti annimali u ta' ċerti oġġetti

1. B'deroga mill-Artikoli 18 u 19, l-awtoritajiet kompetenti tal-postijiet ta' kontroll fuq il-fruntiera tal-introduzzjoni fl-Unjoni jistgħu jawtorizzaw it-tranżitu mit-territorju tal-Unjoni tal-kunsinni li ġejjin, soġġett għall-konformità mal-kundizzjonijiet stipulati fil-paragrafu 2:
 - (a) It-tranżitu bit-triq mil-Litwanja ta' kunsinni ta' annimali bovini għat-tniissil u l-produzzjoni, li jkunu ġejjin mir-reġjun Russu ta' Kaliningrad u li jintbagħtu lejn destinazzjoni barra mill-Unjoni, li jidhlu u jhorgu mill-postijiet ta' kontroll fuq il-fruntiera magħzula tal-Litwanja.
 - (b) It-tranżitu bit-triq jew bil-ferrovija mill-Unjoni ta' kunsinni ta' annimali tal-akkwakultura, bejn postijiet ta' kontroll fuq il-fruntiera fil-Latvja, fil-Litwanja

u fil-Polonja, li jkunu ġejjin mir-Russja u li jkunu ddestinati għar-Russja, direttament jew minn pajjiż terz ieħor.

- (c) It-tranzitu bit-triq jew bil-ferrovija mill-Unjoni ta' kunsinni ta' prodotti li joriginaw mill-annimali, prodotti komposti, prodotti sekondarji tal-annimali u prodotti ġerminali ta' annimali bovini, porċini, ovini, kaprini, ekwini, bajd speċifikat bħala hieles mill-patoġeni, bejn postijiet ta' kontroll fuq il-fruntiera fil-Latvja, fil-Litwanja u fil-Polonja, li jkunu ġejjin mir-Russja u li jkunu destinati għar-Russja, direttament jew minn pajjiż terz ieħor.
- (d) It-tranzitu bit-triq jew bil-ferrovija ta' kunsinni ta' bajd, ta' prodotti tal-bajd u ta' laħam tat-tjur, bejn il-postijiet ta' kontroll fuq il-fruntiera fil-Litwanja, li jkunu ġejjin mill-Belarus u li jkunu ddestinati għar-reġjun Russu ta' Kaliningrad.
- (e) It-tranzitu bit-triq mill-Kroazja ta' kunsinni ta' annimali tal-akkwakultura, prodotti li joriginaw mill-annimali, prodotti komposti, prodotti sekondarji tal-annimali u prodotti ġerminali ta' annimali bovini, porċini, ovini, kaprini, ekwini, bajd speċifikat bħala hieles mill-patoġeni li jkunu ġejjin mill-Bożnija-Ħerzegovina, li jidhlu fil-post ta' kontroll fuq il-fruntiera tat-triq ta' Nova Sela u li joħorgu mill-post ta' kontroll fuq il-fruntiera tal-port ta' Ploče.

2. L-awtorizzazzjoni msemmija fil-paragrafu 1 għandha tkun soġġetta għall-konformità mal-kundizzjonijiet li ġejjin:

- (a) L-awtorità kompetenti tal-post ta' kontroll fuq il-fruntiera tal-introduzzjoni fl-Unjoni għandha:
 - (i) twettaq il-verifiki tad-dokumenti, il-verifiki tal-identità u l-verifiki fiżiċi fuq il-kunsinni tal-annimali kif stipulat fl-Artikolu 18;
 - (ii) iwettqu l-verifiki tad-dokumenti, il-verifiki tal-identità u l-verifiki fiżiċi fuq kunsinni ta' prodotti li joriginaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u ta' prodotti komposti tagħhom kif stipulat fl-Artikolu 19;
 - (iii) tittimbra ċ-ċertifikati uffiċjali li jkunu mal-kunsinni mahsuba għall-pajjiż terz tad-destinazzjoni "GHAT-TRANŻITU BISS, MILL-UE";
 - (iv) iżżomm kopji jew ekwivalenti elettronici ta' ċertifikati msemmijin fil-punt (iii) fil-post ta' kontroll fuq il-fruntiera tal-introduzzjoni fl-Unjoni;
 - (v) tissigilla l-vetturi jew il-kontejners tat-trasport li jkunu qed jittrasportaw il-kunsinni.
- (b) L-operatur responsabbli mill-kunsinna għandu jiżgura li l-kunsinni jiġu ttrasportati direttament taħt is-supervizjoni doganali, mingħajr ma jinhattu, lejn il-post ta' kontroll fuq il-fruntiera fejn il-kunsinni jkunu se jitilqu mit-territorju tal-Unjoni.
- (c) L-awtoritajiet kompetenti tal-post ta' kontroll fuq il-fruntiera fejn l-oġġetti joħorgu mit-territorju tal-Unjoni għandhom:
 - (i) iwettqu verifika tal-identità biex jikkonfermaw li l-kunsinna koperta miċ-CHED li jkun magħha tohroġ realment mit-territorju tal-Unjoni. B'mod partikolari, għandhom jivverifikaw li s-sigilli mwahhla fuq il-vetturi jew fuq il-kontejners tat-trasport għadhom intatti;

- (ii) jirreġistraw l-eżitu tal-kontrolli uffiċjali msemmin fil-punt (i) fl-IMSOC.
- (d) L-awtoritajiet kompetenti tal-Istati Membri għandhom iwettqu kontrolli bbażati fuq ir-riskju biex jiżguraw li l-ġhadd ta' kunsinni u l-kwantitajiet ta' annimali u oġġetti li jkunu heġġin mit-territorju tal-Unjoni jkunu jaqblu mal-ġhadd u mal-kwantitajiet li jkunu deġġin fit-territorju tal-Unjoni.

Artikolu 35

It-tranżitu tal-oġġetti lejn bażi militari tan-NATO jew tal-Istati Uniti li tinsab fit-territorju tal-Unjoni

1. Il-prodotti li joriginaw mill-annimali, il-prodotti ġerminali, il-prodotti sekondarji tal-annimali, il-prodotti dderivati minnhom, il-ħuxlief u t-tiben u l-prodotti komposti tagħhom iddestinati għal bażi militari tan-NATO jew tal-Istati Uniti li tinsab fit-territorju tal-Unjoni għandhom jiġu ppreżentati mill-operatur responsabbli mill-kunsinna, għall-kontrolli uffiċjali fil-baży militari tan-NATO jew tal-Istati Uniti indikata fiċ-ċertifikat uffiċjali ta' akkumpanjament f'konformità mal-mudell stipulat fl-Anness tar-Regolament ta' Implimentazzjoni tal-Kummissjoni (UE) 2019/XXX [adottat abbaży tal-Artikolu 77(3)(a) u tal-Artikolu 90(a) tar-Regolament (UE) Nru 2017/625 C(2019)7000].
2. L-awtorità kompetenti responsabbli mill-kontrolli fil-baży militari tan-NATO jew tal-Istati Uniti fid-destinazzjoni għandha tagħmel verifika tal-identità biex tikkonferma li l-kunsinna tikkorrispondi ma' dik koperta miċ-CHED jew miċ-ċertifikat uffiċjali ta' akkumpanjament f'konformità mal-mudell stipulat fl-Anness tar-Regolament ta' Implimentazzjoni tal-Kummissjoni (UE) XXX/2019 [adottat abbaży tal-Artikolu 77(3)(a) u tal-Artikolu 90(a) tar-Regolament (UE) Nru 2017/625 C(2019)7000]. B'mod partikolari, hija għandha tivverifika li s-siġilli mwahħla fuq il-vetturi jew il-kontenituri tat-trasport, f'konformità mal-Artikoli 19(d) u 29(e), għadhom intatti. L-awtorità kompetenti responsabbli mill-kontrolli fil-baży militari tan-NATO jew tal-Istati Uniti għandha tirreġistra l-eżitu ta' dawn il-kontrolli fl-IMSOC.

Artikolu 36

It-tranżitu tal-oġġetti rrifjutati minn pajjiż terz wara t-tranżitu tagħhom mill-Unjoni

1. L-awtoritajiet kompetenti tal-post ta' kontroll fuq il-fruntiera tat-triq jew tal-ferrovija tal-introduzzjoni fl-Unjoni tista' tawtorizza t-tranżitu suċċessiv mill-Unjoni ta' prodotti li joriginaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' ħuxlief u tiben u ta' prodotti komposti minnhom, soġġett għall-kundizzjonijiet li ġejjin:
 - (a) il-kunsinna tal-oġġetti tkun giet irrifjutata minn pajjiż terz minnufih wara t-tranżitu tagħha mill-Unjoni jew is-siġilli mqieghda mill-awtoritajiet kompetenti msemmin fil-punt (d) tal-Artikolu 19, fil-punt (d) tal-Artikolu 28 jew fil-punt (e) tal-Artikolu 29, fil-vettura jew fil-kontejner tat-trasport għadhom intatti;
 - (b) il-kunsinna tikkonforma mar-regoli stipulati fil-punti (a), (b) u (c) tal-Artikolu 19.
2. L-awtoritajiet kompetenti tat-triq jew tal-ferrovija tal-post ta' kontroll fuq il-fruntiera tal-introduzzjoni fl-Unjoni għandhom jerġġu jissigillaw il-kunsinna wara l-verifiki msemmin fil-punti (b) u (c) tal-Artikolu 19.

3. L-operaturi għandhom jittrasportaw il-kunsinna direttament lejn wahda mid-destinazzjonijiet li ġejjin:
- (a) il-post ta' kontroll fuq il-fruntiera li awtorizza t-tranzitu mill-Unjoni; jew
 - (b) il-maħżen fejn inhażnet qabel ir-rifjut minn pajjiż terz.

Kapitolu V

It-tranzitu ta' annimali u oġġetti mit-territorju tal-Unjoni lejn parti oħra tat-territorju tal-Unjoni, li jgħaddu mit-territorju ta' pajjiż terz

Artikolu 37

It-tranzitu ta' annimali, ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u ta' prodotti komposti tagħhom

1. L-awtoritajiet kompetenti tal-Istati Membri għandhom jiżguraw li l-kunsinni ta' annimali u ta' prodotti li joriġinaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' huxlief u tiben u ta' prodotti komposti tagħhom, li jiġu ttrasportati minn parti mit-territorju tal-Unjoni lejn parti oħra tat-territorju tal-Unjoni, li jgħaddu mit-territorju ta' pajjiż terz, jiġu ttrasportati taħt is-superviżjoni doganali.
2. L-operaturi responsabbli mill-kunsinni msemmin fil-paragrafu 1 li jkunu għaddew mit-territorju ta' pajjiż terz, meta dawn il-kunsinni jerġgħu jiġu introdotti fit-territorju tal-Unjoni għandhom jipprezentawhom:
 - (a) lill-awtoritajiet kompetenti ta' post ta' kontroll fuq il-fruntiera magħżul għal kwalunkwe kategorija tal-annimali u l-oġġetti msemmin fil-paragrafu 1; jew
 - (b) f'post indikat mill-awtoritajiet kompetenti msemmin fil-punt (a), li jkun qrib il-post ta' kontroll fuq il-fruntiera.
3. L-awtoritajiet kompetenti tal-post ta' kontroll fuq il-fruntiera tal-introduzzjoni mill-ġdid fl-Unjoni għandhom:
 - (a) iwettqu l-verifiki tad-dokumenti biex jivverifikaw l-orijini tal-annimali u tal-oġġetti li hemm fil-kunsinna;
 - (b) fejn ikun meħtieġ mir-regoli msemmin fil-punti (d) u (e) tal-Artikolu 1(2) tar-Regolament (UE) 2017/625, jivverifikaw l-istat tas-saħħa tal-annimali tal-pajjiżi terzi li minnhom ikunu għaddew il-kunsinni u ċ-ċertifikati u d-dokumenti uffiċjali ta' akkumpanjament rilevanti;
 - (c) fejn ikun meħtieġ mir-regoli msemmin fil-punti (d) u (e) tal-Artikolu 1(2) tar-Regolament (UE) 2017/625, iwettqu verifika tal-identità biex jivverifikaw li s-siġilli mqiegħda fuq il-vetturi jew il-kontejners tat-trasport għadhom intatti.
4. Meta jkun hemm suspett ta' nuqqas ta' konformità mar-regoli msemmin fil-Artikolu 1(2) tar-Regolament (UE) 2017/625, l-awtoritajiet kompetenti tal-post ta' kontroll fuq il-fruntiera tal-introduzzjoni mill-ġdid fl-Unjoni għandhom iwettqu wkoll il-verifiki tal-identità u l-verifiki fiżiċi minbarra dawk stipulati fil-paragrafu 3.
5. L-operaturi għandhom jipprezentaw il-kunsinni ta' annimali li jiġu ttrasportati minn parti mit-territorju tal-Unjoni lejn parti oħra tat-territorju tal-Unjoni u li jgħaddu mit-

territorju ta' pajjiż terz, għall-verifiki uffiċjali fil-punt tal-ħruġ mit-territorju tal-Unjoni.

6. L-awtorità kompetenti fil-punt tal-ħruġ mill-Unjoni għandha:

- (a) meta jkun mehtieg twettaq il-verifiki stipulati fir-regoli msemmija fil-punti (d) u (e) tal-Artikolu 1(2) tar-Regolament (UE) 2017/625;
- (b) tittimbra ċ-ċertifikat uffiċjali li jkun mal-kunsinna bil-kliem li ġej "GHAT-TRANŻITU BISS BEJN PARTIJET DIFFERENTI TAL-UNJONI EWROPEA LI JĠHADDI MINN [l-isem tal-pajjiż terz]".

Artikolu 38

Il-Kuritur ta' Neum

- 1. Meta jkun hemm kunsinni ta' prodotti li joriginaw mill-annimali, ta' prodotti ġerminali, ta' prodotti sekondarji tal-annimali, ta' prodotti dderivati minnhom, ta' ħuxlief u tiben u ta' prodotti komposti tagħhom li jkunu ġejjin mit-territorju tal-Kroazja għat-tranzitu mit-territorju tal-Bożnija-Ħerzegovina fil-kuritur ta' Neum u qabel ma dawn joħorġu mit-territorju tal-Kroazja mill-punti tad-dħul ta' Klek jew Zaton Doli, l-awtoritajiet kompetenti tal-Kroazja għandhom:
 - (a) jissigillaw il-vetturi jew il-kontejners tat-trasport qabel ma jgħaddu mill-kuritur ta' Neum;
 - (b) jirreġistraw id-data u l-hin tat-tluq tal-vetturi li jittrasportaw il-kunsinni.
- 2. Meta l-kunsinni msemmija fil-paragrafu 1 jergħu jidhlu fit-territorju tal-Kroazja fil-punti tad-dħul ta' Klek jew Zaton Doli, l-awtoritajiet kompetenti tal-Kroazja għandhom:
 - (a) jivverifikaw li s-sigilli fuq il-vetturi jew il-kontejners tat-trasport għadhom intatti,
 - (b) jirreġistraw id-data u l-hin tal-wasla tal-vetturi li jittrasportaw il-kunsinni.
- 3. L-awtoritajiet kompetenti tal-Kroazja għandhom jiehdu l-miżuri x-xierqa skont l-Artikolu 65 tar-Regolament (UE) 2017/625 jekk:
 - (a) is-sigill imsemmi fil-paragrafu 1 ikun inqasam waqt it-tranzitu mill-kuritur ta' Neum; jew
 - (b) il-hin tat-tranzitu jaqbez il-hin mehtieg għall-ivvjagġar bejn il-punti tad-dħul ta' Klek u Zaton Doli.

Kapitolu VI

Dispożizzjonijiet finali

Artikolu 39

Thassir

Id-Deciżjonijiet tal-Kummissjoni 2000/208/KE u 2000/571/KE u d-Deciżjoni ta' Implimentazzjoni tal-Kummissjoni 2011/215/UE jithassru b'effett mill-14 ta' Diċembru 2019.

Artikolu 40
Emendi għad-Deċiżjoni 2007/777/KE

Id-Deċiżjoni 2007/777/KE hija emendata kif ġej:

- (1) L-Artikolu 6 huwa emendat kif ġej:
 - (a) fil-paragrafu 1, tħassru l-punti (b), (c) u (d);
 - (b) tħassru l-paragrafi 2 u 3;
- (2) L-Artikolu 6a huwa emendat kif ġej:
 - (a) fil-paragrafu 1, tħassru l-punti (b), (c) u (d);
 - (b) tħassru l-paragrafi 2 u 3.

Artikolu 41
Emendi għar-Regolament (KE) Nru 798/2008

L-Artikolu 18 tar-Regolament (KE) Nru 798/2008 huwa emendat kif ġej:

- (1) fil-paragrafu 1, tħassru l-punti (b), (c) u (d);
- (2) fil-paragrafu 2, tħassru l-punti (b), (c) u (d);
- (3) tħassru l-paragrafi 3 u 4.

Artikolu 42
Emendi għar-Regolament (KE) Nru 1251/2008

L-Artikolu 17 tar-Regolament (KE) Nru 1251/2008 huwa emendat kif ġej:

- (1) fil-paragrafu 1, tħassru l-punti (b), (c) u (d);
- (2) tħassru l-paragrafi 2 u 3.

Artikolu 43
Emendi għar-Regolament (KE) Nru 119/2009

L-Artikolu 5 tar-Regolament (KE) Nru 119/2009 huwa emendat kif ġej:

- (1) fil-paragrafu 1, tħassru l-punti (b), (c) u (d);
- (2) tħassru l-paragrafi 2 u 3.

Artikolu 44
Emendi għar-Regolament (UE) Nru 206/2010

Ir-Regolament (UE) Nru 206/2010 huwa emendat kif ġej:

- (1) L-Artikolu 12 a huwa emendat kif ġej:
 - (a) fil-paragrafu 1, tħassru l-punti (d) u (e);
 - (b) tħassar il-paragrafu 2;
 - (c) tħassar il-paragrafu 4;
- (2) L-Artikolu 17 huwa emendat kif ġej:
 - (a) fil-paragrafu 1, tħassru l-punti (b), (c) u (d);

- (b) tħassru l-paragrafi 2 u 3;
- (3) L-Artikolu 17 a huwa emendat kif ġej:
 - (a) fil-paragrafu 1, tħassru l-punti (b), (c) u (d);
 - (b) tħassru l-paragrafi 2 u 3.

Artikolu 45

Emendi għar-Regolament (UE) Nru 605/2010

Ir-Regolament (UE) Nru 605/2010 huwa emendat kif ġej:

- (1) L-Artikolu 7 huwa emendat kif ġej:
 - (a) fil-paragrafu 1, tħassru l-punti (b), (c) u (d);
 - (b) tħassru l-paragrafi 2 u 3
- (2) fl-Artikolu 7a, tħassru l-paragrafi 2 u 3.

Artikolu 46

Emendi għar-Regolament (UE) Nru 142/2011

Ir-Regolament (UE) Nru 142/2011 huwa emendat kif ġej:

- (1) L-Artikolu 29 huwa emendat kif ġej:
 - (a) fil-paragrafu 1, tħassru l-punti (b), (c) u (d);
 - (b) tħassru l-paragrafi 2 u 3;
- (2) L-Artikolu 29 a huwa emendat kif ġej:
 - (a) fil-paragrafu 1, tħassru l-punti (b), (c) u (d);
 - (b) tħassru l-paragrafi 2 u 3.

Artikolu 47

Emendi għar-Regolament (UE) Nru 28/2012

Ir-Regolament (UE) Nru 28/2012 huwa emendat kif ġej:

- (1) L-Artikolu 5 huwa emendat kif ġej:
 - (a) fil-paragrafu 1, tħassru l-punti (b), (c) u (d);
 - (b) tħassru l-paragrafi 2 u 3;
- (2) L-Artikolu 5 a huwa emendat kif ġej:
 - (a) fil-paragrafu 1, tħassru l-punti (b), (c) u (d);
 - (b) tħassru l-paragrafi 2 u 3.

Artikolu 48

Emendi għar-Regolament ta' Implimentazzjoni (UE) 2016/759

L-Artikolu 5 tar-Regolament ta' Implimentazzjoni (UE) 2016/759 huwa emendat kif ġej:

- (1) fil-paragrafu 1, tħassru l-punti (b), (c) u (d);

(2) thassru l-paragrafi 2 u 3.

Artikolu 49

Id-dhul fis-sehh u d-data tal-applikazzjoni

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Huwa għandu japplika mill-14 ta' Dicembru 2019.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 10.10.2019

Għall-Kummissjoni

Il-President

Jean-Claude JUNCKER